

БОЖЫМ ШЛЯХАМ

МАЛІТАЎНІК
ДЛЯ БЕЛАРУСАЎ



РЫМ — 1946


БОЖЫМ ШЛЯХАМ

МАЛІТАЎНІК
ДЛЯ БЕЛАРУСАЎ



РЫМ — 1946

**З дазволу Царкоўнае
Улады**



ІСУС ХРИСТОС
Збавіцель сьвету

СЛОВА ПРА МАЛІТВУ

Малітва гэта зварот душы да Бога, каб Яго прасляўляць, або прасіць, перапрашаць, або дзякаваць. Маліцца мусіць кожны чалавек, бо малітва лучыць нас з Богам, і без малітвы нельга атрымаць ласкаў Божых патрэбных да збаўленьня. Сам Хрыстос навучыў нас маліцца, кажучы: "Ойча наш..."

Але каб малітва была добраю, трэба маліцца вытрывала і шчыра. Вось што Хрыстос гаворыць аб гэтым:

— Прасеце і будзе вам да-
дзена; шукайце і знойдзеце; сту-
кайце і адчыняць вам; бо кожны
хто просіць атрымлівае, і хто
шукае, знайходзіць, і хто стукае
таму адчыняць. Які з вас ба-
цька, сыну што просіць хлеба,
дасьць яму камень? Ці калі
просіць рыбы, дасьць яму га-
дзіну замест рыбы?... Дык калі
вы, благія, умееце даваць доб-
рыя дарэньні дзецям вашым,
тымболей Айцец ваш нябесны
дасьць Духа Сьвятога тым, што
просяць у Яго. (Лук. 11. 9-14).

ШТОДЗЕННЫЯ МАЛІТВЫ

Пацаркоўнаславянску

Въ ѿмѣ Отца ѿ Сына ѿ Свя-
таго Дѣха. Аминь.

Господи Іисусе Христе, Сыне
Божій, моли́тва ради Пречистыя
Твоея Матере ѿ всѣхъ святыхъ,
помилуй насъ. Аминь.

Глаголю Тебѣ. Боже нашъ, слава
Тебѣ.

Царю Небесный, Оутѣшителю,
Дѣше истины ѿже вездѣ съи ѿ
всѣхъ исполняи, Сокровище бла-
гихъ ѿ жизни Подателю, прииди
ѿ вселенсѣ въ ны, ѿ ѿчисти ны

ШТОДЗЕННЫЯ МАЛІТВЫ

Пабеларуску

У імя Айца і Сына і Сьвятога Духа. Амін.

Госпадзе Ісусе Хрысьце, Сыне Божы, дзеля малітваў Твае Прачыстае Маці і ўсіх сьвятых зжалься над намі. Амін.

Хвала Табе, Божа наш, хвала Табе.

Цару нябесны, Пацяшыцелю, Духу праўды, усюдыпрысутны і ўсёнапаўняючы, скарбніца добра і жыцьцядацелю, прыйдзі і гаспадаруй у нас, і ачысьці нас ад усякага благоцьця, ды збаў, дабротны, душы нашы.

отъ всѣхъ скверны, и спаси,
Блаже, души наша.

Святый Боже, Святый Креп-
кій, Святый Безсмертный, помилуй
насъ. (тройчы).

Глагола Отцѣ и Сыну и Свя-
тому Духу и нынѣ и присно и
въ вѣки вѣковъ. Аминь.

Пресвятая Троице, помилуй
насъ: Господи, очисти грѣхъ наша:
Бладыко, прости беззаконія наша:
Святый посети и исцѣли немощи
наша, имени Твоего ради.

Господи, помилуй (тройчы).

Глагола Отцѣ и Сыну и Свя-
тому Духу, и нынѣ и присно и
въ вѣки вѣковъ. Аминь.

Сьвяты Божа, Сьвяты Моцны,
Сьвяты Несьмяротны зжалься
над намі. (3)

Слава Айцу і Сыну і Сьвя-
тому Духу, і цяпер і заўсёды,
і на векі вечныя. Амін.

Найсьвяцейшая Тройца, зжа-
лься над намі: Госпадзе, ачы-
сьці грахі нашы, Уладару, да-
руй бяспраўствы нашы; Сьвяты,
наведай ды аздараві немач нашу
дзеля Твайго імені.

Госпадзе, памілуй. (тройчы).

Слава Айцу і Сыну і Сьвя-
тому Духу, і цяпер і заўсёды,
і на векі вечныя. Амін.

Ойча наш, каторы ёсьць у
небе, сьвяціся імя Тваё, прыйдзі

Отче нашъ, ѿже ѿси на небесѣхъ, да святѣтся ѿмѧ Твоѣ: да прїидеть Цѣрствїе Твоѣ: да бѣдетъ воля Твоя, ѿко на небесѣ и на земли. Хлѣбъ нашъ насѣщный даждь намъ днѣсь: и ѿстави намъ долги наша, ѿкоже и мы ѿставаемъ должникѡмъ нашимъ; и не введи насъ въ искушенїе, но избави насъ отъ лѣкаваго.

ѿко Твоѣ есть Цѣрство, и сила и слава, въ вѣки вѣкѡвъ. Аминъ.

Господи, помилуй (12 разоѹ).

Глава Отцѣ и Сыну и Святому Дѣху, и нынѣ и прїснѡ, и въ вѣки вѣкѡвъ. Аминъ.

Прїидите, поклонимся Цѣркви нашему Богу.

валадарства Тваё, будзь воля
Твая, як на небе так і на зямлі.
Хлеба нашага штодзённага дай
нам сёння. І адпусьці нам грахі
нашы, як і мы адпушчаем віна-
ватым нашым. І ня ўводзь нас у
спакусу, але збаў нас ад злога.

Твае бо ёсьць Валадарства і
сіла і слава на векі вечныя.
Амін.

Госпадзе, памілуй (12 р.).

Слава Айцу і Сыну і Сьвя-
тому Духу, і цяпер і заўсёды,
і на векі вечныя. Амін.

Прыйдзеце, пакланемся Ва-
ладару нашаму Богу.

Прыйдзеце, пакланемся і пры-

Прїидїте, поклонїмса ѿ при-
падѣмъ Христѣ, Царѣви нашемѣ
Богѣ.

Прїидїте, поклонїмса ѿ припа-
дѣмъ Самомѣ Христѣ, Царѣви ѿ
Богѣ нашемѣ.

Псаломъ 50

Помылѣи мѧ, Божє, по велицѣй
милости Твоей, ѿ по множествѣ
щедротѣ Твоихѣ, очисти беззакѣ-
нїе мое. Нанпаче ѡмыи мѧ отъ
беззаконїа моего ѿ грѣхѣ
моего очисти мѧ. Иже беззаконїе
мое азѣ знаю, ѿ грѣхѣ мой предо
мною єсть вѣнѣ. Тебѣ Единомѣ
согрѣшихѣ, ѿ лѣкавое предѣ Тѣ-
бою сотворихѣ: ꙗко да оправ-

пыдзем Хрысту, Валадару нашаму Богу.

Прыйдзеце, пакланемся і прыпедзем да самага Хрыста, Валадара і Бога нашага.

ПСАЛОМ 50

Зжалься нада мною, Божа, паводля вялікае міласэрнасьці Твае, і па многаце даброт Тваіх, ачысьці неправату маю. Зусім абмый мяне з неправаты мае, і ад граха майго ачысьці мяне. Бо неправату маю я знаю, і грэх мой усьцяж прада мною. Табе Адзінаму я зграшыў і зло прад Табою ўчыніў: бо апраўдаешся ў словах Тваіх, і пе-

дѣишесѧ во словесѣхъ Твоихъ, и
побѣдиши внигда съдѣти ти. Гѣ
бо въ беззаконіяхъ зачатъ ѣсмь,
и въ грѣсѣхъ роди мѧ мати
моѧ. Гѣ бо истинѣ возлюбилъ
ѣси, безвѣстнаѧ и тайнаѧ премѣ-
дрости Твоеѧ явилъ ми ѣси. Окро-
пиши мѧ всеѡпомъ и очистиши:
бжеши мѧ, и паче снѣга ѡбѣ-
люси. Глаголю моему да сѣ радость
и веселіе: возрадуютсѧ кости
смирѣнныѧ. Отврати лице Твое
отъ грѣхъ моихъ, и всѧ безза-
коніѧ моѧ очисти. Сердце чисто
созижди во мнѣ, Бже, и дѣхъ
правъ обнови въ ѡтробѣ моѣй.
Не отвержи мене отъ лица Твоего,
и Дѣха Твоего святаго не отъми

раможаш калі Цябе асуджаюць.
Бо вось п ў неправотах зачаты
і ў грахох радзіла мяне маці
мая. Бо вось Ты праўду палю-
біў; нязнанае і тайнае мудра-
сьці Твае аб'явіў мне. Акрапі
мяне гізопам і ачышчуся, абмый
мяне і бялейшым за сьнег стану.
Дай майму слуху радасьць і ве-
сялосьць: і ўсьцешацца пакор-
ныя косьці. Адвярні твар Твой
ад грахоў маіх, і ўсе неправоты
мае ачысьці. Сэрца чыстае ства-
ры ўва мне, Божа, і дух праўды
аднаві ў нутрох маіх. Не адкінь
мяне ад аблічча Твайго, і Духа
Твайго Сьвятога не адбяры ад
мяне. Вярні мне радасьць збаў-

отъ менѣ. Воздаждь мнѣ радость
спасенія Твоего, и Духомъ владыч-
нымъ оутверди мѧ. Научи безза-
кѣннымъ путемъ Твоимъ, и нече-
стивии къ Тебѣ обратятся. Из-
бави мѧ отъ кровей Божіе, Божіе
спасенія моего, возрадуется я-
зыкъ мой правдѣ Твоей. Господи,
оустны мои отверзеши, и уста
моѧ возвестятъ хвалѣ Твою.
Ибо ѿще бы восхотѣлъ еси жертвы
далѣе быхъ оубо: всесожженія не
благоволиши. Жертва Бога духъ
сокрушенъ: сердца сокрушенна и
смиренна Богъ не оумнижитъ. Оу-
блажи, Господи, благоволеніемъ
Твоимъ Сиона, и да созидаются
стѣны Иерусалимскія. Тогда благо-

леньня Твайго, і духам вала-
дарным уцьвярдзі мяне. Навучу
беспутных шляхоў Тваіх, і бяз-
божныя да Цябе навернуцца.
Выбаві мяне ад крывавых зло-
чынаў, Божа, Божа збаўленьня
майго: і ўсьцешыцца язык мой
справядлівасьці Тваёй. Госпадзе,
ачысьці губы мае; і вусны мае
будуць апавяшчаць хвалу Тваю.
Бо калі-б Ты захацеў ахвяры,
я напэўна даў-бы: але з цэла-
паленьня Ты рад ня будзеш.
Ахвяра Богу дух пакутны: сэрца
збалелае і пакорнае, Божа, ня
зьніштожыш. Пашчасьліў, Гос-
падзе, з добрае волі Твае Сыёну
каб былі збудаваныя мury Еру-

волиши жёртву правды, возноше-
ніе и всесожигаемая: тогда воз-
ложатъ на олтарь Твой тельцы.

СЫМБАЛЬ ВЕРЫ

Вѣрую въ еди́наго Бѣга Отца,
Бседѣржителя, Творца неба и зе-
мли, вѣдимымъ же всѣмъ и не-
вѣдимымъ. И въ еди́ного Господа
Иисуса Христа, Сына Бѣжиа, Еди-
нороднаго, иже ѿ Отца рож-
деннаго прежде всѣхъ вѣкъ:
Свѣта ѿ Свѣта, Бѣга истин-
на ѿ Бѣга истинна, рожденна,
несотворенна, е́диносѣщна Отцу,
иже всѣ быша, Насъ ради че-
ловѣкъ и нашего ради спасенія
сшедшаго съ неба и воплотив-

залімскія. Тады прымеш ахвяры
праўды, дары і цэлапаленьні:
тады ўзложачь цялят на ах-
вярнік Табе.

СЫМБАЛЬ ВЕРЫ

Веру ў адзінага Бога Айца,
Усёдзяржыцеля, Стварыцеля
неба і зямлі, і ўсяго бачанага
і нябачнага. І ў адзінага Госпа-
да Ісуса Хрыста, Сына Божага,
адзінароданага, ад Айца на-
роджанага перад усімі вякамі:
Сьвятло ад Сьватла, Бога праў-
дзівага ад Бога праўдзівага, на-
роджанага нястворанага, адзі-
насутнага з Айцом, праз якога
ўсё сталася. Дзеля нас людзей,

шагосѧ ѿ Дѣха Свѣта ѿ Маріи
Дѣвы, ѿ вочеловѣчшасѧ. Распѣ-
таго же за ны при Понтійстѣмъ
Пилатѣ, ѿ страдавша, ѿ погре-
бенна. ѿ воскресшаго въ третій
день по писаніемъ. ѿ возшедшаго
на небеса, ѿ сѣдѣща ѿдеснѣю
Отца. ѿ пакѣ грядѣщаго со сла-
вою, сѣдѣти живымъ ѿ мѣртымъ
Егѡже Царствію не бѣдетъ конца.
ѿ въ Дѣха Свѣтаго, Гѡспода,
животворящаго, ѿже ѿ Отца (ѿ
Сына) исходящаго, ѿже со От-
цемъ ѿ Сыномъ споклонѣма ѿ
сславима, глаголавшаго прорѡки.
Еѣ едѣнѣю свѣтѣю, собѣрнѣю ѿ
ѿпѣстольскѣю Церковъ. Исповѣ-
дѣю едѣнно крещѣніе во ѿставленіе

і дзеля нашага збаўленьня зыйшоўшага з неба і ўцелаўлёнага праз Духа Сьвятога з Дзевы Марыі, і ўчалавечанага. Укрыжаванага за нас пры Понцкім Пілаце, і цярпеўшага і пахаванага. І ўваскросшага на трэці дзень водля пісанага. І ўнебаўшэдшага і сядзячага праваруч Айца. І зноў маючага прыйці ў славе судзіць жывых і памёршых, і Валадарству Яго ня будзе канца. І ў Духа Сьвятога, Госпада, жыватворца, ад Айца (і Сына) паходзячага, з Айцом і Сынам спакланяльнага і супахвальнага, гаварыўшага праз прарокаў. І ў адзіную, сьвя-

грѣхѡвъ. Чѣю воскресѣніѧ мѣрт
выхъ: ѿ жѣзни бѣдущагѡ вѣка
плѣнѣнь.

ПАКАЯННАЯ МАЛІТВА

Ослабѣи, бѣтаѣи, прости, Бѡже
пригрѣшеніѧ наѣша, вѡльнаѧ ѿ не-
вѡльнаѧ, ѡже въ слѡвѣ ѿ въ дѣлѣ,
ѡже въ вѣдѣніи ѿ невѣдѣніи, ѡже
въ дни ѿ въ нощѣ, ѡже въ оумѣ
ѿ въ помышленіи: всѧ намѣ
прости, ѡко Благъ ѿ Человѣко
любѣцъ.

МАЛІТВЫ ДА ПРАЧЫСТАЕ ДЗЕВЫ МТРЫ

Богородице Дѣво, радѡйсѧ, Бла-
годѣтнаѧ Маріе, Господь съ То-

тую, паўсюдную і апостальскую
Царкву. Вызнаю адзіны хрост.
Спадзяюся ўваскрасеньня па-
мёршых, і жыцця вечнага.
Амін.

МАЛІТВА КАЯНЬНЯ

Аслаб, астаў, даруй, Божа,
правіны нашы, дабравольныя і
недабравольныя, якія словам ці
дзелама, сьведама ці нясьведама,
днём ці ноччу, у думках ці ў
намерах: усё нам даруй, Ты бо
добры і чалавекалюбны.

Багародзіца Дзева радуйся,
ласкі поўная Марыя, Госпад з
Табою. Багаслаўлёная Ты між

БОЮ : БЛАГОСЛОВЕННА ТЫ ВЪ ЖЕНАХЪ
И БЛАГОСЛОВЕНЪ ПЛОДЪ ЧРЕВА ТВОЕГО,
ЯКО СПАСА РОДИЛА ЕСИ ДУШЪ НА-
ШИХЪ.

ДОСТОЙНО ЁСТЬ ЯКО ВОИСТИННѢ
БЛАЖИТИ ТѢ БОГОРОДИЦѢ, ПРИСНО-
БЛАЖЕННЮ И ПРИНЕПОРОЧНЮ И МА-
ТЕРЬ БОГА НАШЕГО. ЧЕСТНѢЙШЮ
ХЕРУВІМЪ И СЛАВНѢЙШЮ БЕЗЪ СРАВ-
НЕНІА СЕРАФІМЪ, БЕЗЪ НЕПЛѢКНА
БОГА СЛОВА РОЖДАШЮ, СВЩЮ БО-
ГОРОДИЦѢ ТѢ ВЕЛИЧАЕМЪ.

ПОДЪ ТВОЮ МИЛОСТЬ ПРИБЕГАЕМЪ,
БОГОРОДИЦЕ ДѢВО, МОЛИТВЪ НА-
ШИХЪ НЕ ПРЕЗРИ ВЪ СКОРБѢХЪ, НО
Ѧ БѢДЪ ИЗБАВИ НАСЪ, ЕДИНА ЧИС-
ТАЯ И БЛАГОСЛОВЕННАЯ.

жанчынаў; і багаслаўлёны плод
улонья Твайго, Ты бо нара-
дзіла Спаса душ нашых.

Дастойна ёсьць сапраўды, бя-
зустанна паважаць Цябе, Бага-
родзіцу, заўсёды ласкі поўную,
і найчысьцейшую Маці Бога на-
шага. Часьнейшую за хэрубімаў
і без параўнанья слаўнейшую
за сэрафімаў, радзіўшую Бога
Слова ненарушанаю, існую Ба-
гародзіцу, Цябе вялічаем.

К Тваёй дабраце зьвяртаемся,
Багародзіца Дзева, ня ўзгاردзь
нашаю малітваю ў журбах, але
заслані нас ад бяды, адзіначыс-
тая і багаслаўлёная.

Всѣмъ небеснымъ Силамъ, святѣмъ Ангеламъ и Архангеламъ, молитѣ Бога о насъ грѣшныхъ.

Оупованіе намъ Отецъ, при-
бѣжище наше Сынъ, и покрови-
тель намъ ѣстъ Дѣхъ Святый:
Троице Святѣмъ, Глава Тебѣ.

Боже, милостивъ буди мнѣ грѣшномъ.

Боже, очисти грѣхъ мой и по-
милуй мя.

Безъ числа согрѣшихъ, Господи,
прости мя.

Во имя Отца и Сына и Свя-
таго Дѣха. Аминь.

Усе нябесныя сілы, сьвятыя Ангелы і Архангелы, малеце Бога за нас грэшных.

Спадзяваньне наша — Айцец, заступніцтва наша — Сын, пацяшэньне наша ёсьць Дух Сьвяты: Сьвятая Тройца, слава Табе.

Божа, будзь літасьцівы нада мною грэшным.

Божа, ачысьці грахі мае і пашкадуй мяне.

Бяз ліку зграшыў, Госпадзе, даруй мне.

У імя Айца і Сына і Сьвятога Духа. Амін.

ВЫНЯТКІ З КАТЭХІЗМУ

Найгалаўнейшыя прыказанні

1) Любі Госпада Бога твайго ўсім сэрцам тваім, усею сілаю тваею і ўсімі думкамі тваімі.

Гэта першае і найбольшае прыказаньне, а другое падобнае да яго:

2) Любі бліжняга твайго, як самога сябе.

Важнейшыя праўды веры

1. Есьць адзін Бог, які ўсё стварыў і ўсім кіруе.

2. Бог ёсьць справядлівы судзьдзя, які за дабро нага-роджвае, а за зло карае.

3. Ёсьць тры Божыя асобы: Бог-Айцец, Бог-Сын, Бог-Дух Сьвяты, або адным іменем: Найсьвяцейшая Тройца.

4. Другая Божая асоба, Сын Божы, стаўся чалавекам і па-мёр на крыжы дзеля нашага збаўленьня.

5. Душа чалавека ёсьць несьмяротная.

6. Ласка Божая да збаўленьня канечне патрэбная.

Дзесяць божых прыказаньняў

1. Я Госпад Бог твой, ня мей іншых багоў апроч мяне.

2. Ня ўзывай надарэмне імені Божага.

3. Помні сьвяты дзень сьвяткаваць.

4. Паважай бацьку твайго і маці тваю. каб табе было добра і каб ты доўга жыў на зямлі.

5. Не забівай.

6. Ня чужалож.

7. Не крадзі.

8. Ня сьведчы фальшыва на свайго бліжняга.

9. Не пажадай чужое жонкі.

10. Нічога ня прагні, што не тваё.

Царкоўныя прыказаньні

1. Сьвяткаваць устаноўленыя сьвяты.

2. У нядзелі і сьвяты Службу Божую пабожна выслухаць.

3. Устаноўленыя пасты пасьціць.

4. Штогоду найменш раз, у Вялікі Пост, спавядайся і прычашчайся.

5. Вясельляў і гульняў у забаронены час не спраўляй.

6. Забароненых кніжак ня чытай.

Сем сьвятых Тайнаў

1. Хрост.

2. Мірапамазаньне.

3. Найсьвяцейшая Эўхарыстыя.

4. Каяньне (Сповідзь).

5. Алеапамазаньне.

6. Сьвятарства.

7. Жанітва.

Божыя цноты

1. Вера. 2. Надзея. 3. Любоў.

Асноўныя цноты

1. Разважнасьць. - 2. Справядлівасьць. - 3. Мужнасьць. - 4. Сутрыманасьць.

Тры галоўныя добрыя ўчынкі

1. Малітва. 2. Пост. 3. Дарэньне ўбогіх.

Добрыя ўчынкі для душы бліжняга

1. Грэшніка напавіць.
2. Няўмеку навучыць.

3. Таму, хто сумняецца даць добрую раду.

4. Сумнага пацешыць.

5. Прыкрасьць церпяліва зносіць.

6. Крыўды шчыра дараваць.

7. Маліцца за жывых і памёршых.

*Добрыя ўчынкі для цела
бліжняга*

1. Галоднага накарміць.

2. Смагнучага напаіць.

3. Нагога прыадзець.

4. Падарожнага ў дом прыняць.

5. Хворага адведаць.

6. Вязьня ўспамагчы.

Евангельскія ради

1. Дабравольная ўбогасьць.
2. Дасьмертнае дзявоцтва.
3. Дасканальная паслухмянасьць духоўнаму кіравецтву.

*Галоўныя грахі і праціўныя
ім цноты*

- Гордасьць. — Пакора.
- Прагавітасьць. — Шчодрасьць.
- Бяссорамнасьць. — Сарамязьлівасьць.
- Завідлівасьць. — Спагадлівасьць.
- Абжорства і п'янства. — Мяркоўнасьць.
- Гнеў. — Лагоднасьць.
- Гультайства. — Руплівасьць у добрым.

Грахі супроць св. Духа

1. Церазмерная надзея на Божую міласэрнасьць.

2. Безнадзейнасьць на збаўленьне, або распач.

3. Упорыстасьць супроць пазнаннае праўды хрысьціянскае веры.

4. Завідлівасьць бліжняму Божае ласкі.

5. Закамянеласьць у грахах.

6. Адкладаньне пакуты аж да сьмерці.

Грахі,

што клічуць Божую помсту!

1. Умыснае забойства.

2. Скаталожства.

3. Крыўджаньне ўдоваў і сіратаў.

4. Затрыманьне належнае за-платы.

Чужыя грахі з нашаю віною

1. Прынаджваць да граху.
2. Намаўляць да граху.
3. Загадваць грашыць.
4. Дазваляць грашыць.
5. Таіць грэх.
6. Памагаць да граху.
7. Хваліць грэх.
8. Не караць граху.
9. Бараніць грэх.

Умовы добрае споведзі

1. Рахунак сумленьня.
2. Жаль за грахі.

3. Пастанова паправы.

4. Споведзь.

5. Направа крыўды Богу і
бліжняму.

Хрысьціянскі кліч

Сьцеражыся злага — рабі
дабро !

Апошнія рэчы

1. Сьмерць. - 2. Божы суд. -
3. Неба. - 4. Пекла.

ЗНАЧЭНЬНЕ ДОБРЫХ
УЧЫНКАЎ

Ісус Хрыстос у сваёй навуцы
з асаблівым націскам гаворыць
пра вагу і значэньне добрых

учынкаў. Ён называе іх нябесным скарбам. (Мт. 6, 19-21).

“ Ня зьбірайце сабе скарбаў на зямлі, дзе ржа і моль іх нішчыць, і дзе зладзеі падкопваюцца і крадуць; але зьбірайце сабе скарбы ў небе, дзе ні ржа ні моль іх ня нішчыць, і дзе зладзеі не падкопваюцца і не крадуць. Бо дзе будзе скарб ваш, там будзе і сэрца ваша..

За добрыя ўчынкі сам Госпад Бог Ісус Хрыстос адплаціць вечным шчасьцем у небе падчас свайго другога слаўнага прыйсьця.

“Калі Сын Чалавечы прыйдзе ў славе сваёй з усімі ангеламі,

тады сядзе на пасадзе свае славы. І зьбяруцца перад ім усе народы, і разлучыць іх адных ад другіх, як пастыр разлучае авец ад казлоў. І паставіць авец праваруч сябе, а казлоў леваруч. Тады скажа Цар тым, што праваруч Яго : — Прыйдзеце багаслаўлёныя Айца майго і атрымайце валадарства, прыгатаванае вам ад стварэння сьвету. Бо я быў галодны, і вы далі Мне есьці; меў смагу, і вы напілі Мяне; быў вандроўным, і вы прынялі Мяне; быў голы, і вы адзелі Мяне; быў хворы, і вы наведалі Мяне; у вязьніцы быў, і вы прышлі да Мяне. —

Тады праведнікі скажуць Яму ў адказ: — Госпадзе, калі мы бачылі Цябе галодным, і накармілі, або смагнучым і напайлі? Калі мы бачылі Цябе вандроўным і прынялі? або нагім і адзелі? Калі бачылі Цябе хворым, або ў вязьніцы і прышлі да Цябе? — І адкажа ім Цар у адказ: — Сапраўды кажу вам: таму што зрабілі вы гэта аднаму з братоў маіх меншых, Мне зрабілі. — Тады скажатым, што леваруч Яго: — Ідзеце ад Мяне праклятыя ў вагонь вечны, прыгатаваны нячыстаму і ангелам ягоным. Бо ■ быў галодны, і вы не накармілі Мяне

меў смагу, і не напайлі Мяне;
падарожным быў, і ня прынялі
Мяне; голы, і не адзелі Мяне;
хворы і ў вязьніцы, і не наве-
далі Мяне. — Тады адкажуць
Яму і тыя: — Госпадзе, калі мы
бачылі Цябе галодным, або сма-
гнучым, або падарожным, або
голым, або хворым, ці ў вязьніцы
і не паслужылі Табе? — Тады
адкажа ім: — Сапраўды кажу
вам, таму, што не зрабілі гэтага
аднаму з тых меншых братоў
Маіх, Мне не зрабілі. — І пой-
дуць гэтыя ў муку вечную, а
праведнікі ў жыцьцё вечнае „
(Мт. 25, 31-46).

ПРЫНАГАДНЫЯ МАЛІТВЫ

Раняшняя малітва

Устаўшы зо сну, дзякую Табе, Трыадзіны Божа, што ў найвялікшай дабраце сваёй і бесканечным доўгацярпеньні не загневаўся на мяне грэшнага(ую) і непатрэбнага(ую), і што не загубіў мяне з маімі правінамі, але ў шчодрай сваёй чалавекалюбнасьці падняў мяне спачываючага(ую) бяз памяці, каб я ранешняю малітваю ўслаўляў(ла) Тваю сілу.

Малітва перад сном

Мілы Божа, дзякую Табе за пражыты дзень, і пашлі мне

шчасьлівую ноч. Дай мне спайкойны і бястурботны сон. Пашлі мне свайго Ангела Апякуна, які сыцеражэ ад усякага зла. Даруй мне сёньняшнія мае грахі і правіны словам, дзелах ці думкаю зробленыя, Ты бо Добры і Літасьцівы. Табе хай будзе вечная слава Айцу і Сыну і Сьвятому Духу. Амін.

Перад пачаткам усякага дзела

Госпадзе Ісусе Хрысьце, Адзінародны Сыне беспачатнага Айца, Ты сказаў найсьвяцейшымі вуснамі: “Без мяне нічога ня можаце даканаць”. Госпадзе мой, успрыняўшы вераю гэты

Твой сказ у маё сэрца і душу,
прыпадаю к Тваёй дабраце і
малю Цябе: памажы мне грэш-
наму, гэтае мае дзела, што я
пачынаю, як для Цябе самога
яго выканаць. У імя Айца і
Сына і Сьвятога Духа. Амін.

Кончыўшы ўсякае дзела

Завяршэньне ўсіх дабрадзей-
стваў ёсьць Ты, мой Хрысьце,
напоўні радасьцю і вясёласьцю
маю душу і спасі мяне, Ты
Адзіны многалітасьцівы.

Малітва моладзі

Ойча мой нябесны, цяпер я
йду гэткім жыцьцёвым шляхам,

дзе так шмат спакусаў, так лёгка
можна ўпасьці ў грэх, так хутка
можна заблукацца ў тых даро-
гах жыцьця, якія яшчэ ляжаць
перада мною. Прашу Цябе,
сьцеражы мяне праз свайго
Ангела Правадніка, ня дай мне
ўпасьці, ня дай заблукацца, ня
дай згубіць з прад вачэй Твой
шлях збаўленьня. Сам, Госпадзе
будзь мне правадыром, і пашлі
мне добрых дараднікаў, пабож-
ных і чэсных сяброў, ды сум-
ленных настаўнікаў, каб мы ўсе
супольна, цяпер і наўвекі сла-
вілі найсьвяцейшае імя Твае
Айца і Сына і Сьвятога Духа.
Амін.

Малітва перад навукаю

О, добры Божа, пашлі нам прасьвету Духа Твайго Сьвятога, які дае і ўмацоўвае нашы душэўныя сілы, каб мы ўважлива слухаючы выкладанае нам навукі, узрасьлі Табе, нашаму Стварыцелю, на славу, бацьком нашым на пацеху, Царкве і Бацькаўшчыне на карысьць.

Малітва пасля навукі

Дзякуем Табе, Стварыцелю, што ласкава дазволіў нам уважна выслухаць навуку. Бага-славі наших кіраўнікоў, бацькоў і настаўнікаў, якія вядуць нас да пазнаньня дабра, і дай

ім сілу і моц прадаўжаць гэту
навуку.

Малітва перад ядою

Вочы ўсіх да Цябе, Госпаде,
зьвяртаюцца з надзеяю, і Ты
даеш усім страву ў добры час,
адчыняеш шчодрую руку Тваю,
і ўсё жывое сыціш.

Малітва пасля яды

Дзякуем Табе, Хрысьце Божа,
што насыціў нас зямнымі Тваімі
дарамі: не пазбаў нас і нябе-
снага Твайго шчасьця; але як
паміж вучняў Тваіх, Ты прый-
шоў калісь Спаса, мір даючы ім,
так і к нам прыйдзі, і спасі нас.

Малітва да Хрыста Госпада

Госпадзе, нябесных Тваіх да-
бротаў не пазбаў мяне; Госпа-
дзе, ад вечных мукаў вызвалі
мяне; Госпадзе, розумам ці сэр-
цам, дзелаю ці словам я згра-
шыў(ла) - даруй мне; Госпадзе,
захавай мяне ад усякае няздар-
насьці, няўдзячнасьці, маладуш-
насьці, ды закам'янелае нячула-
сьці. Госпадзе, ад усякае пакусы
выбаў мяне; Госпадзе, не да-
пусьці, каб подлае пажаданьне
замарочыла сэрца маё, прась-
вяці мяне, Госпадзе, як чалавек
я зграшыў(ла), Ты-ж як міла-
сэрны Бог, знаючы немач маю,

зьлітуйся нада мною. Госпадзе,
пашлі мне на помач Тваю ласку,
каб ■ праслаўляў(ла) сьвятое
Імя Твае. Госпадзе, дай мне
шчасьлівы і добры канец жы-
цьця. Госпадзе Божа мой, хоць
я да цяпер не зрабіў(ла) для
Цябе нічога добрага, дай мне
паводля Твое ласкі зрабіць хоць
пачатак добрага, Госпадзе, Гос-
падзе, сэрца маё зрасі расою
ласкі Твае ; Госпадзе, мяне
грэшнага(ую) і нягоднага(ую) ў
Валадарстве Тваім спамяні. Го-
спадзе, у маім каяньні прыймі
мяне, у спакусах самога(ое) не
пакідай мяне; Госпадзе, у бядзе
і турботах не апускай мяне ;

Госпадзе, у цяжкую пакусу ня ўводзь мяне. Госпадзе, добрую думку пашлі мне ; Госпадзе, сьлёзы каяньня і памяць аб сьмерці дай мне.

Госпадзе, дай мне спосаб і магчымасьць вызнаць грахі мае. Госпадзе, духа пакоры, нявіннасьці і послуху дай мне. Госпадзе, духа цярпеньня, вялікадушнасьці й любові пашлі мне. Госпадзе, углыбі ў маім сэрцы карань дабра і страху Твайго. Госпадзе, дай мне з усяе души і сэрца, усімі думкамі любіць Цябе. Госпадзе, памажы мне ўва ўсім спаўняць Тваю волю. Госпадзе, ад людзей няправедных, ад

духаў нячыстых захавай мяне;
Госпадзе, ад цяжкіх цярпень-
няў, суму, гора і ўсякага зла
ўхавай мяне. Госпадзе, Ты
знаеш, што ўсё робиш для на-
шага збаўленьня, дык хай-жа
Твая воля дзеяцца і нада мною
грэшным(аю), Ты бо багаслаў-
лёны на векі вечныя. Амін.

*Прырачэньне вернасьці
Ісусу Хрысту*

Найдаражэйшы Спасе, Ты
ёсьць для нас усім! Ты нас
стварыў і ўтрымоўваеш пры
жыцьці. Ты нас адкупіў і ўзга-
даваў на сваіх дзяцей. Ад Твай-
го сэрца да нас ідзе нявымоўны

жар любові. Ты нам даражэйшы чым бацька, маці і браты — даражэйшы чым наша ўласнае жыцьцё. Таму прыракаемо, што ўсім сэрцам будзем Табе вернымі. Толькі для Цябе аднаго і з Табою Самым хочам жыць і ўміраць, каб з Табою калісь злучыцца ў любові на векі. Амін.

Малітва да Багародзіцы

О, добрая Маці Спаса нашага, Прачыстая і Багаслаўлёная Багародзіца Марыя, зьлі на пажадлівую душу маю міласьць Сына Твайго і Бога нашага, і Тваімі малітвамі настаў мяне на



Уладарка ласкі — Маці цярпеньня
Наша надзея і суцяшэньне.

добрую дарогу, каб я рэшту
жыцця майго без заганы прай-
шоў і праз Цябе асягнуў рай,
Дзева адзіна чыстая і Багас-
лаўлёная.

*Паручэньне сябе ў апеку
Прачыстай Дзеве Марыі*

Прачыстая Дзева, Маці Бо-
жая, выбіраю Цябе вось цяпер
сабе на заступніцу і матку.
Шчыра прыракаю і моцна па-
станаўляю, ніколі Цябе ня вы-
ракацца, і нічога супроць Твае-
чэсьці ні казаць, ні рабіць.
Малю Цябе, прыймі мяне сё-
ння за слугу свайго на ўсю
вечнасьць; памагай мне ў маёй

працы і не апускай мяне ні на хвіліну ні ў гэтым жыцці, ні перадусім падчас сьмерці, але будзь пры мне заўсёды і ў Валадарства Нябаснае мяне завядзі. Амін.

Малітва за Беларускі Народ

Сусьветны Валадару, Прадвечны Божа, Ты ўвесь сусьвет стварыў і законы для ўсяго ўстанавіў, кожнаму мейсца і мэту назначыў, а людзкі род так бясконца палюбіў, што Сына Свайго Адзінароднага паслаў на зямлю, каб усе служаючы Яго навуку ды йдучы Яго сьледам, увайшлі ў Тваё

Нябеснае Валадарства. Мы дзеці Беларускага Народу, як маглі слухаліся Тваіх загадаў, але з слабасьці чалавечае часта падалі, і зьневажалі Цябе сваімі грахамі. Цяпер молім Цябе шчыра: даруй нам нашы грэшныя правіны, нашу нядбайлівасьць у адносінах да сябе самых і да іншых; даруй так-жа тым, хто нас крыўдзіў і зьневажаў. Молім Цябе шчыра, барані нас ад крыўды варожай, і дай нам ды ворагам нашым шчодрою Твае рукою, духа сапраўднае хрысьціянскае любові. Дай нам еднасьць у веры, згоду ў сямейным і грамадзкім ды па-

літычным жыцьці. Загаі нышы асабістыя і ўсенародныя раны душы, якія мы самі сабе спрычынілі, або ад няпрыцеляў атрымылі. У нашым штодзённым жыцьці, у змаганьнях і спакусах, асьвяці наш розум Тваім евангельскім сьвятлом, каб мы захоўваючы Твае прыказаньні, перамаглі ўсе цяжкасьці і цярпеньні, ды заўсёды Цябе багаславілі. Пашлі Беларускаму Народу сьвятых і вялікіх слугаў сваіх, якія праведным, чэсным і мудрым жыцьцём і дзейнасьцю вялі-б Народ да лепшае долі. Дай нам сьвятое духавенства. Багасла нашы

сем'і, каб у кожнай з іх дбалы бацька і ахвярная маці, злучаныя шчыраю сьвятою любоўю, выхоўвалі Табе на славу, а Бацькаўшчыне на карысьць сваіх дзетак. Асаблівую ласку дай нашай моладзі, каб яна атрымала глыбокае хрысьціянскае ўзгадаваньне, і ўзрасла на карысных сыноў і дачок свайго народу.

Багаславі так-жа нашы дачасныя дастаткі, ня дай гінуць марна тым талентам, якія Ты ссылаеш у наш народ, але дай ім свабодна разьвіцца і закрашаваць Табе на славу, а ўсяму людству на карысьць. Багаславі

працам сялянства на ральлі, працоўным у фабрыках, вучоным ува ўсіх галінах навукі, мастацтва і тэхнікі, каб за іх помаччу Беларускі Народ мог разумна і прыгожа жыць ды разьвівацца.

Цябе, Прачыстая Багародзіца і наша нябесная Маці, просім: прычыніся за намі, а Ты сьвятая Эўфрасіня Полацкая — патронка Беларусі — ды ўсе сьвятыя заступнікі Беларускага Народу, апякуйцеся намі, каб мы сталіся народам сьвятым, выконваючым Волю Божую і сваё пасланство, каб прычыніліся да агульнага дабра тут на зямлі, а ў прышлым жыцьці



Сьв. Прадслава - Эўфрасія

Асьветніца Беларусі

атрымалі вечнае шчасьце, і Табе
прадвечнаму Валадару, прыно-
сілі славу, чэсьць і паклон на
векі вечныя. Амін.

*Малітва за загінуўшых
на вайне*

Госпадзе Ісусе Хрысьце, Божа
наш, Ты сказаў: „Няма боль-
шай любові, як палажыць душу
сваю за сяброў сваіх“, і Сам
даў прыклад гэтае ўсеахвярнае
любові; просімо Цябе, узглянь
ласнавым вокам Тваім на тую
вялікую любоў загінуўшых гэ-
рояў, што скрозь па ўсёй Бе-
ларусі, і далёка за яе межамі,
у знаных і нязнаных, памята-

ных і забытых магілах спачы-
ваючых бацькоў, братоў, род-
ных і блізкіх, тых што палі ў
баёх, загінулі ў вязьніцах ці
згібелі на ссылцы ў далёкіх
краінах і ў блізкай зямлі. Злучы-
іх крываваю ахвяру з сваёю
крыжоваю ахвяраю. Хай ня
будзе дарэмнай тая ахвяра,
няхай на зьлітай іх крывёю
зямлі, закрасуе братняя любоў
і сьвеціць сонца волі і шчаснай
долі народу. А іх самых залічы
Госпадзе, у лік сваіх шчаслі-
вых слугаў. Яны цярпліва прай-
шлі цярністы шлях жыцця, і
сваёю сьмерцю далі сапраўднае
сьвядоцтва сьвятасьці Твайго

найбольшага прыказанья —
прыказанья любові. Не адкінь
гэнай іхнай ахвяры, а прыймі
яе, як прыняў ахвяру правед-
нага Авеля, і дзеля яе ды па-
водля свае вялікае міласэрна-
сці, даруй ім грэшныя пра-
віны, умысныя і няўмысныя, ды
супакой душы іх у вечнай славе
Тваёй, дзе спачываюць усе
святых. Хай цешацца шчаслі-
вым агляданьнем Цябе праз вякі
вечныя. Амін.

Малітва за бацькоў і родных
Усяшчодры Ойча, Ты ў сваёй
дабраце памятаеш аб усіх ства-
рэннях; Твая бацькаўская рука

апякуецца ўсім. Ты дбаеш і пра
гняздо кожнае птушкі з пту-
шанятамі і нішто ў сьвеце ня
дзеяцца без Твайго ведама.
Пасылаючы Свайго Адзінарод-
нага Сына на гэты сьвет, Ты
выбраў для Яго Маці і Апякуна
асьвячаючы такім чынам сям'ю.
Нябесны Ойча, маю Цябе, ба-
гаславі маю радню, як багасла-
віў Ты сьвятую сям'ю ў На-
зарэце. Глянь сваім ласкавым
вокам на маіх бацькоў, мацуй
сілы іх душы і цела, асьвяці
іх Тваею сьвятою ласкаю, ба-
гаславі працу іх рук, гарачую
рупнасьць і пот іхны, пашлі
Твайго Ангела, хай ухавае іх

ад усякіх ворагаў тайных і яў-
ных, ад усякае бяды, гора, суму
немачы цела і душы, ды заха-
вай іх нам, дзецям, у міры, чэ-
сьці і здароўі, каб правільна
вучылі нас слоў Твае праўды. А
Цябе Адзінародны Сыне Божы
і Сыне Дзевы, прашу, — Ты,
каторы быў паслушны свайму
нябеснаму Айцу і зямной Ма-
таньцы ўва ўсім, учыні, каб і
мы, дзеці, былі падобныя ў
гэтым послуху да Цябе, ад Цябе
бралі прыклад паслухмянасьці
набеснаму Айцу і зямным баць-
ком, каб гэткам чынам хоць
часткава адудзячыліся ім за
труды, якія нясуць для нас, ды

аблягчыць іх ім, каб асала-
дзіць горкасьць туземнага жы-
цьця, ды садзейнічаць у асяг-
неньні вянца нагароды ў веч-
насьці. Духу Сьвяты, усюды-
прысутны і ўсёнапаўняючы,
скарбніца ўсіх дабрадзействаў
і ласкаў, прыйдзі і жыві між
намі; няхай наша хата будзе
Табе сьвятыняю, сашлі на нас
Твае сьвятыя дары, няхай плады
Твае будуць відавочныя ў на-
шай сям'і, няхай усіх нас лу-
чыць любоў і пануе нябесная
радасьць, ды Божы мір. Ты бо
ёсьць Валадар міру і любові,
дык дазволь-жа каб мы славілі
Цябе, Найсьвяцейшая Тройца,

Айца і Сына і Сьвятога Духа,
цяпер і заўсёды і навекі ве-
чныя. Амін.

Малітва за памёршых

Успомні, Госпадзе, сьмяротна
заснуўшых у надзеі ўваскра-
сеньня да жыцьця вечнага, на-
шых бацькоў, і братоў, і ўсіх,
якія ў пабожнасьці і веры скон-
чылі жыцьцё; даруй ім усякую
прагрэшнасьць дабравольную і
недабравольную, якою яны пра-
вініліся словам, дзелама ці дум-
каю; і вазьмі іх к Сябе, дзе
будуць цешыцца сьвятлом, і
ахалодай, і супакоем вечным,
дзе няма болю ні суму, ні ўзды-

ханья; дзе вечнашчаслівым
агляданьнем Цябе будуць за-
хапляцца. Дай ім і нам Вала-
дарства Твае і ўдзел у дабро-
тах Тваіх, і насалоду Твайго
бесканечнага і нявымоўнага жы-
цця. Ты бо ёсьць шчасце,
жыцьцё, уваскрасеньне і супа-
кой памёршых слугаў Тваіх,
Хрысьце Божа наш, за што
Табе славу засылаем і нескан-
чатнаму Твайму Айцу, і найсь-
вяцейшаму і жыватворчаму
Духу, цяпер і заўсёды, і на-
векі вечныя. Амін.

Малітва аб багаславенстве
Госпадзе Сьвяты, што жывеш
у вышынях і ўсявідзячым вокам

Тваім спаглядаеш на ўсякае стварэнне, мы схіляем перад Табою голаў, і молімся Табе, Сьвяты Сьвятых, працягні Тваю нябачную руку із сьвятога Твайго неба і багаславі ўсіх нас; і калі мы ў чым зграшылі дабравольна ці недабравольна, Ты як добры і чалавекалюбны Бог даруй, і дай нам Твае зямныя і нябесныя багацьці. Ты бо ёсьць Той, што мілуеш і збаўляеш, Божа наш, і Табе славу засылаем, Айцу і Сыну і Сьвятому Духу, цяпер і заўсёды, і на векі вечныя. Амін.

Малітва сіраты

Нябесны мой Ойча і Міласэрны Госпадзе! к Табе зьвяртаюся, як да адзінае Пацехі і Пяцяшыцеля ўсіх засумованых і абяздоленых, і з гарачымі сьлязамі маю Цябе ў маім сіроцтве: не забудзь мяне бедную сіраціну.

У Твае рукі аддаю долю ўсяго майго жыцьця. Мацуй-жа мяне ў веры, надзеі й любові, ды дапамажы Тваімі ласкамі вытрываць у добрым аж да сьмерці. А маё сэрца, Нябесны Ойча, напоўні цярплівасьцю ды пацехаю, калі нястача і гора

насылацімуць на мяне чорную
роspач. Сэрца маіх бліжніх па-
будзі да літасьці і помачы ў
адносінах да мяне, і багаславі
ўсіх тых, што спамагаюць мяне
і асалоджваюць маё сірочае
жыцьцё. Узнагарадзі іх Тваімі
нябеснымі і зямнымі дарами. А
пакойным маім бацьком (ба-
цьку, маме) дай вечнае шча-
сьце ў Тваім Валадарстве. Амін.

Малітва ў няшчасьці

Усемагутны Божа, без Твае
веды і волі нават волас з га-
лавы не спадае, і маё няшча-
сьце сталася з Твайго сьвятога
допусту. Ня ведаю, Ойча мой,

я Тваіх плянаў, і хоць ведаю,
што ўсё Ты мне на карысьць
робіш, але цяжка нясьці мне
гэты крыж цярпеньня, дык Цябе
Уселітасьцівага Айца маю: а-
блягчы мне маё цярпеньне, зла-
годзь мой боль. Ты, Госпадзе
Ісусе Спасе наш, калісь Сам
падаў, нясучы крыж на Галь-
готу, а цяпер я да ног Тваіх
прыпадаю і палёгкі цярпеньня
майго ў Цябе прашу. Знаю
Госпадзе, што справядліва Ты
мяне караеш, бо хто з людзей
без граху? а я з грэшнікаў
найгоршы(ая). Ці раз, Госпадзе,
у спакойным жыцьці аб Табе
забываўся(лася), Волю Тваю

сьвятую не ўважаў(ла), так як Ты загадаў, добрых учынкаў не рабіў(ла), — але Ты ўсёлітасьцівы даруй мне ўсё гэта паводля Твае бесканечнае міласэрнасьці і дай мне на прышласьць ахвоту і сілу жыць паводля Тваіх прыказаньяў і спаўняць Тваю сьвятую Волю. Выслухай мяне, Нябесны Ойча, зьлітуйся нада мною, суцеш мяне, бо Ты ёсьць Бог, што мілуе і спасае, і Табе славу засылаем Айцу і Сыну і Сьвятому Духу, цяпер і заўсёды, і на векі вечныя. Амін.

Малітва на ўсякую патрэбу

Багаслаўлёны Ты, Госпадзе
Божа ўседзяржыцелю, што зна-
еш людзкія душы, знаеш чаго
мы патрабуем, і шмат больш
даеш, чым мы просім і разу-
меем. Сам любячы нас Вала-
дару, ува ўсём Добры, зада-
воль нас багацьцем ласк Тваіх,
каб мы непасаромленым сумле-
ньнем прызывалі сьвятое Імя
Тваё, і ня ўводзь нас у спакусу,
але выбаў нас ад злога, і пра-
відам Тваім уладзь усё на нашу
карысьць. Бо Табе належыцца
ўсякая слава, чэсьць і паклон
Айцу і Сыну і Сьвятому Духу,

цяпер і заўсёды, і на векі вечныя. Амін.

Малітва за ўсіх і за ўсё

Даруй, Госпадзе міласэрны, тым, што нас крыўдзяць; тым што робяць дабро - дабром адплаці. Братом і ўсім суродзічам нашым дай заспакаеньне ўсіх просьбаў што да спасеньня і жыцця вечнага. Наведай і аздараві немачных і хворых; для тых што на моры будзь правадніком; падарожным будзь спадарожнікам. Успомні, Госпадзе, палонных братоў нашых, аднаверцаў праваслаўнае веры і вызваль іх ад усякага няш-

часьця. Памілуй, Госпадзе, тых, што служаць нам і любяць нас, і дай ім усё, што яны просяць да збаўленьня і жыцьця вечнага. Успамяні, Госпадзе, памёршых бацькоў і братоў нашых і ўсіх, якія ў правай веры скончылі жыцьцё, і ашчасьліў іх зьзяючым сьветам віду Твайго Узглянь, Госпадзе, на немач і лютасьць нашу ды прасьвяці наш розум сьвятлом разуменьня Твайго сьвятога Евангелья, і настаў нас на шлях прыказаньняў Тваіх, дзеля малітваў Прачыстае Твае Маці і ўсіх сьвятых Тваіх. Амін!



Сьвятыя славянскія
Апосталы Кірыла і Мяфод'

МЭТА НАШАГА ЖЫЦЬЦЯ

Беларускі народ, падобна як шмат іншых народаў, знае прыгожую лягэнду пра „Кветку шчасьця“ — кветку папараці. Шчасьце — вось тая чароўная, мэта, да якое ймкнуцца людзі ўсіх часоў, усіх нацыяў і ўсіх станаў. Але ці ёсьць хоць адзін чалавек на зямлі, які-б гэтае шчасьце асягнуў? — Пайдзі на магільнік, глянь на тыя нязьлічоныя магілы, сьвежыя і даўныя ўжо ледзь прыметныя — там ляжаць тыя, што жылі перад намі, і можа тут блізка, ці дзесь да-лёка, ёсьць тое мейсца, дзе і

ты сячнеш навек, і ніякая людзкая сіла ні веда ня выратуе цябе ад сьмерці! Дык ці ёсьць шчасьце на зямлі, калі ўсё канчаецца магілаю? Дзе тая кветка шчасьця? Не, на зямлі шчасьця няма! Дык дзе-ж яно? Няўжо яго нідзе няма? Няўжо мы дарэмна так прагнем таго шчасьця, дабра, красы і праўды? О не! Той, Хто стварыў людзей, Хто ўлажыў у людзкія душы жаданьне шчасьця, Той азначыў дзе і як мы гэтае жаданьне заспакоім. Прамудры Бог - Створца ўсяго жыцьця, тым вырозьніў чалавека між усіх стварэньняў, што прызна-

чыў яго да жыцця вечнага ў
Сябе, у Небе. Значыць мы жы-
вём на Зямлі, але не для Зямлі.
На Зямлі мы толькі павінны
пазнаць Бога і Яго прыказань-
ні, ды выконваць гэтыя пры-
казаньні — Божую волю, і за
гэта пасьля атрымаць тое жа-
данае шчасьце — вечнае шча-
сьце ў Небе, дзе заспакояцца
ў найвышэйшай ступені, нават
больш як мы спадзяёмся і ўяў-
ляем, усе жаданьні нашае душы.
Вось якая мэта нашага жыцця.

Аб гэтым, мы людзі, самы
ніколі не дагадаліся-б, ні да-
думаліся таму міласэрны Бог
аб'явіў гэта людзям праз сваіх

прарокаў, а пасья Сын Божы, Ісус Хрыстос, часта і шмат навучаў аб Нябесным Валадарстве — мэце нашага жыцця.

Аб Царкве

Але паўстае пытаньне: Як-жа сёньня даведацца сапраўдную навуку прарокаў і Хрыста? Хто гэтую навуку сьцераже непарушнаю? Сьцераже гэтую навуку сьв. Царква, умысна дзеля гэтага і дзеля спасеньня людзей заснаваная Хрыстом. Тут аднак зноў вырынае засьцярога: Сёньня натварылася такая процьма розных царкоў (не дамоў малітвы, але арганізацыяў), што

і толку між імі ня знойдзеш. Як-жа пазнаць між імі праўдзіваю Царкву? Ды ці агулам яшчэ такая існуе? Пэўна што існуе, і будзе існаваць вечна, бо яе збудаваў сам Хрыстос. Ен казаў: „Збудую Царкву маю, і сілы пякельныя не перамогуць яе“. І гэтая Царква мае такія прыметы, па якіх яе можна ясна адрозьніць ад усякіх іншых царкоў.

Прыметы хрыстовае Царквы

У Сымбале веры, уложаным сьв. Айцамі двух першых сусьветных сабораў, кажацца: Веру ў адзіную, сьвятую, паўсюдную

і апостальскую Царкву. Гэта
вось і ёсьць тыя прыметы, па
якіх можна адрозьніць праў-
дзівую Хрыстову Царкву ад
усіх хвальшывых „падробле-
ных„ людзьмі, як па уніформе
(аднастрою) і азнаках адрозь-
ніваем ваяка аднае дзяржавы
ад другое.

Праўдзівая Хрыстова Царква
ёсьць адзіная так як адзін
ёсьць Бог, і адзін нявідзімы
галава Царквы Ісус Хрыстос, які
заснаваў Царкву і пакінуў на
зямлі свайго намесьніка. Гэтым
намесьнікам зьяўляецца наступ-
нік сьв. ап. Пятра - Сусьветны
Патрыярх рымскі. У праўдзівай

Царкве ёсьць адна вера, адна надзея, адна любоў, адно духовае жыцьцё, адна вышэйшая ўлада і адно вучыцельства.

Праўдзівая Хрыстова Царква ёсьць сьвятая ў тым разумеьні, што яна зьяўляецца містычным Целам Хрыста; ажыўляецца Духам Сьвятым; мае сьвятую мэту — збаўленьне душаў; мае сьвятыя Тайны, якімі асьвячвае людзей і захоўвае сьвятую Божую навуку. Дзеля гэтага шматлікія з членаў Царквы дайшлі да вялікай, нават гераічнай сьвятасьці, пацьверджанай цудамі.

Праўдзівая Хрыстова Царква

ёсьць па ўсюдную : гэта значыць, што яна сусьветная. Яна імкнецца спасьці ўсіх людзей усіх часаў, усіх народаў і ўсіх станаў. Пацаркоўнаславянску яна называецца : саборная, а пагрэцку : „католікэ“, гэта значыць усеагульная, звычайна кажуць Каталіцкая Царква.

Праўдзівая Хрыстова Царква ёсьць апостальская ў тым значэньні, што яе духавенства (іерархія) законна і ў простае лініі выводзяцца ад самых Апосталаў. Яна цьвёрда трымаецца апостальскіх традыцыяў і асноўвае сваю навуку на навуцы Апосталаў. Яна ажыўляецца

апостальскім духам гэроўскай
душпастырскай і самаахвярна-
сьці.

ПАЯСЬНЕНЬНЕ СЬВ. ТАЙНАЎ

Хрост

Народзіцца чалавек на сьвет,
і ўжо бацька і маці турбуюцца
яго доляю. Але ёсьць яшчэ
адзін Бацька — Бацька ўсіх —
Айцец Нябесны, Ён для чала-
века стварыў увесь сусьвет і
даў чалавеку свой вобраз і па-
добу — душу разумную і несь-
мяротную. І гэты Бацька хоча,
каб людзі акрамя звычайнага на-
роджаньня, народжваліся яшчэ
духова, бо толькі тады можна

стацца Яго дзяцьмі: „Сапраўды, кажу вам, хто не народзіцца ад вады і духа, ня можа ўвайсьці ў Царства Нябеснае; бо народжанае ад цела ёсьць цела, а народжанае ад Духа ёсьць Дух „ (Ів. 3,5-6). І вось гэтае духовае народжаньне адбываецца падчас хросту. Тады праз занураньне ў ваду, або праз самае паліцьцё вадой, пры адначасным выгаворваньні слоў „Крашчаецца раб Божы... у імя Айца і Сына і Сьвятага Духа. Амін“. Змываецца першародны грэх і ўсе іншыя грахі і атрымліваецца ласка ўсынаўленьня Божага. Бацькі памятайце аб

гэтым, бо калі з вашае віны
ўмрэ няхрышчонае дзіця, вы
цажка грашыце, бо бяз хросту
няма ўступу да неба. На ўсіх
хрысьціянах ляжыць так-жа вя-
лікі абавязак пашыраць Хры-
стову веру паміж няхрышчо-
ных, і ўсіх прыводзіць да хросту.
Бо ня толькі да апосталаў, але
да ўсіх верных адносяцца словы
Хрыста: „Ідзеце навучайце ўсе
народы, хрысьціячы іх у імя
Айца і Сына і Сьвятога Духа“.

МІРАПАМАЗАНЬНЕ

У нас, ува ўсходнім абрадзе,
звычайна сьв. Тайна Мірапа-
мазаньня даецца разам з хрос-

гам, у лацінскім пазьней. У гэтай
св. Тайне атрымоўваецца аду-
мысная ласка Божая для ўма-
цаваньня веры і абароны веры.
Мірапамазаньне падобна як і
хрост даецца толькі раз у жы-
цьці чалавека. Бо яны выціс-
каюць асаблівае таўро на душы
чалавека, якое ніколі ня тра-
ціцца.

СПОВЕДЗЬ

Сповідзь так-жа называецца
св. Тайнай Каяньня. Устанавіў
яе Хрыстос для адпушчэньня
грахоў. Пасьля свайго ўваскра-
шэньня Хрыстос, зьвяргаючыся
да апосталаў, сказаў: „Прымеце

Духа Сьвятога, каму адпусьціце грахі, таму будуць адпушчаны, а каму затрымаеце, таму будуць затрыманы “. (Ів. 20,22-23). Гэтая ўлада і цяпер ёсьць у сьв. Царкве і перадаецца духоўнікам у сьв. Тайне Сьвятарства. Дзеля адпушчэньня грахоў, трэба вызнаць іх сьвятару, каб ён мог асудзіць, хто варты разграшэньня, а хто не прыгатаваны да яго. Трэба ведаць, што грэх, гэта найгоршае зло, якое агулам існуе на сьвеце, куды горшае за самую сьмерць, бо праз грэх чалавек траціць вечнае шчасьце, Рай — мэту.

свайго жыцця, і заслугоўвае
на вечную кару — пекла

Каб споведзь была важнаю
і спасаючаю, трэба вызнаць усе
грахі, якія памятаеш. лепш зу-
сім не спавядацца, чым затай-
ваць грэх, бо затаіўшы цяжкі
грэх, ня толкі не атрымоўваеш
адпушчэння грахоў, але наад-
варот, яшчэ цяжэй грашыш, бо
святар разграшае ў імені Бога
Усеміласэрнага, але і ўсезнаю-
чага; калі-ж ты затайваеш грэх,
выглядае так быццам хочаш
адурцыць Бога.

Каб добра выпавядацца,
трэба перш добра прыпомніць
сабе ўсе свае грахі, зрабіць ра-

хунак сумленьня, пасья ўзбудзіць жаль за грахі, за чорную зьявагу Несканчатнай Сьвятасьці — Бога, і пастанавіць на будучыню паправіцца, усімі сіламі высьцерагацца граха.

Рахунак сумленьня

Робіцца гэтак: Згаварыўшы малітву да Сьвятога Духа, прыпамінай сабе грахі проці Бога, людзей і сябе самога; грахі думкаю, словам ці дзелама. Пачынаючы ад апошняе споведзі прабягай думкаю ўсе падзеі свайго жыцьця, маючы ў памяці Божыя і царкоўныя прыказаньні. Прыпамінай так-жа

колькасьць грахоў супроць кожнага прыказання, або прынамся, як часта дапушчаўся таго самага греху. Для аблягчэння рахунку сумленьня пераглянь наступныя пытаньні:

I. Ці ня сумняваўся ў праўдах сьв. веры і ці не разбуджваў такіх сумніваў у іншых? Ці любіў прыслухоўвацца бязбожным гутаркам? або сам прымаў у іх удзел? Ці верыў у варажбу і забабоны? Ці ня стыдаўся свае веры? Ці не занядбаў малітву?

II. Ці ня прысягаў дарэмна, або крывадушна? Ці з пашаннаю вымаўляў імя Божае, або

сьвятых? Ці праклінаў? Ці не зласловіў супроць Бога?

III. Ці не працаваў у надзелю або ў сьвята без вялікае патрэбы? Ці быў на Службе Божай?

IV. Ці паважаў бацьку і матку і ці слухаў іх? Ці не даводзіў іх сваімі паступкамі да суму і сьлёз? Ці не жадаў ім зла і ці не гаварыў дрэнна аб іх? Ці шанавалі старшых? Як выконваў свае абавязкі адносна Бацькаўшчыны?

V. Ці ня біў каго? Ці пацкадзіў каму або сабе на здароўі? Ці жадаў зла іншым, ці праклінаў іх? Ці помставаў? Ці ня мучыў жывёлы?

VI. і IX. Ці ня думаў да-
бравольна аб бясстыдных рэ-
чах? Ці не гаварыў бясстыдных
слоў? Ці не забаўляўся бяс-
стыдна з сабою, або з іншымі,
і як часта? Ці не шукаў наго-
ды да распусты? Ці не гаварыў
аб брыдкіх рэчах? Ці не да-
пускаўся якіх брыдкіх учынкаў?
Можа каго згоршыў?

VII. Ці ня ўкраў чаго? Ці
не ашукаў каго? Ці аддаў ула-
сьніку пазычаную, знойдзеную,
або ўкрадзеную рэч? Ці напра-
віў зробленую шкоду? Можа ка-
му жадаў зрабіць што дрэннае?

VIII. Ці не гаварыў няпраў-
ды (лгаў)? Можа ўдаваў каго

і праз гэта зрабіў яму крыўду?
Можа выяўляў без патрэбы
чужыя тайны?

Х. Можа завідаваў каму?
Можа стараўся прысвоіць сабе
чужыя рэчы?

Царкоўныя прыказаньні

1. Ці належна сьвяткаваў
сьвяты?

2. Ці праводзіў сьвяты дзень
у цэркві, ці дзесь у п'янай кам-
паніі?

3. Можа без асаблівых пры-
чын у постныя дні еў скаромнае?

4. Ці адбыў вялікодную спо-
ведзь і сьв. Прычасьце?

5. Ці ўдзельнічаў у гульнях у забароненым часе?

6) Ці чытаў паганьня кніжкі і часапісы?

Наступна пераглянь галоўныя грахі, чужыя грахі з уласнаю віною і грахі супроць Сьвятога Духа ды інш. Прыпомні, можа калі меў магчымасьць і абавязак зрабіць добры ўчынак для свайго бліжняга ды не зрабіў?

Калі так усё прыпомніш, убачыш колькі дрэннага і грахоўнага ёсьць на тваім сумленьні, і ўсё гэта з твае віны; і праз гэта заслугоўваеш на вечную

кару, бо ў гэткім стане нельга
ўвайсьці ў Неба і аглядаць
Бога.

Жаль за грахі

Калі ўсьведаміш сабе, што
замест удзячнасьці добраму
Богу, ты Яго сваім няпослухам
страшэнна абразіў, а робячы
праціўнае Божым прыказань-
ням, ты Яго бесканечна зьня-
важыў; бо хто ты, што сёньня
ёсьць, а заўтра цябе няма, — а
хто Бог — вечны Валадар су-
сьвету; акрамя гэтага, праз
грахі ты ўтраціў вечнае шча-
сьце: — дык ясна што пасля
гэтага мусіць паўстаць у сэрцы

шчыры жаль і жаденьне ачысьціцца ад усіх гэтых грахоў і на прышласьць больш не грашыць, але сапраўды любіць Бога, так як Ён на гэтую любоў заслугоўвае.

Пасьля гэтага ідзі да сьвятара і шчыра выпавядайся. Запамятай тую пакуту (эпітэмію), якую назначыць табе сьвятар перад разграшэньнем і пастарайся чым хутчэй і шчырэй яе адправіць. Калі няўмысна забыўся сказаць якісь цяжкі грэх, дык мусіш вызнаць яго пры найбліжэйшай наступнай споведзі.

Пасьля споведзі не забудзься

падзякаваць Богу сваімі славамі, ўсёроўна як роднаму бацьку, за тое, што даў табе зноў сваю Ласку і прасі, каб умацаваў тваю волю высьцерагацца грахоў і ўзбагачвацца ў цноты.

НАЙСВЯЦЕЙШАЯ ЭЎХАРЫСТЫЯ

„Не пакіну вас сіратамі, прыйду да вас“, гаварыў Хрыстос у разьвітальнай мове да сваіх Апосталаў. „Бо я живу і вы жывы будзеце“. І сапраўды Ён не пакінуў нас, Ён живе між намі і ажыўляе ўсіх вераю і любоўю. Толькі цяпер Ён у ін-

шым як калісь выглядзе; у
найбольш прыніжаным, але най-
больш прыступным, у выглядзе
Найсвяцейшае Эўхарыстыі —
там у сьвятыні пад відам пша-
нічнага хлеба і вінаграднага
віна прысутныя Цела і Кроў
Яго — Сам жывы Хрыстос.
Дзеецца гэтая сьв. Тайна ў ча-
се Літургіі, або інакш Службы
Божае, падчас таго як сьвятар
вымаўляе словы: „...сіе есьць
Цела мае...” і „...сія есьць Кроў
мая...” пераісточваецца хлеб у
Найсвяцейшае Цела, а віно
ў Найсвяцейшую Кроў Ісуса
Хрыста. Таму Служба Божая
зьмяўляецца найважнейшаю ня

только з усіх службаў, якія ёсць у Царкве, але агулам ад усіх дзеянняў, якія ёсць у сьвеце. Тут прыносіцца тая страшэнная сьвятая Ахвяра любові Божае, якую Сын Божы, Ісус Хрыстос калісь прынёс на крыжы, з тбю толькі розьніцаю, што цяпер яна паўтараецца ў бяскроўны спосаб. Дзеся гэтага сьв. Царква забавязвае кожнага верніка штонядзелі і сьвята пабожна выслухаць Службу Божую.

Кожны чалавек, што дапусьціўся хоць аднаго цяжкага граху, траціць ласку Божую, якую атрымаў падчас хросту, і ўласнымі сіламі ня мае ні здоль-

насьці, ні магчымасьці належна за гэты грэх адпакутаваць; нават коштам цэлага свайго жыцьця і сьмерці. Сам чалавек ня здолеў-бы атрымаць ад Бога дараваньня грахоў ніколі. Толькі ахвяра самога Сына Божага ў людзкой постаці, Ісуса Хрыста, задосыцьучыніла Богу за ўсе нашы грахі. Гэтую ахвяру з любові да людзей Хрыстос прынёс на крыжы за ўвесь людзкі род, а падчас Службы Божай гэтая Ахвяра паўтараецца ў інтэнцыі таго, за каго правіцца Служба Божая і ў інтэнцыі прысутных.

Прымаць Найсьвяцейшую Эў-

харыстыю — прычащацца —
можа толькі той, хто знайходзіц-
ца ў стане ласкі Божай, якую
атрымоўваем у тайне Хросту
і ў Каянныі - Сповідзі. Бяручы
пад увагу тое, якія вялікія ласкі
даюцца ў Найсьвяцейшай Тайне
Эўхарыстыі, старайся магчыма
часцей прычащацца.

Малітва перад Прычасцем

Знаю, Госпадзе, што калі ня-
годна прыйму Найсьвяцейшае
Твае Цела і Кроў дык буду
вінаватым, спажыву сабе на суд
не на збаўленне. Але здаюся
на Твае ласкі, прыходжу к Табе,

бо Ты сказаў: „Хто спажывае
мае Цела і п'е Маю Кроў, той
ува Мне прабывае, а Я ў ім“.
Дык зжалься, Госпадзе, і не
асудзі мяне грэшнага, але па-
ступі са мною паводля міла-
сэрнасьці Твае. Хай будзе мне
гэтае сьвятое Прычасьце на
аздараўленьне і ачышчэньне, і
прасьвятленьне, і захаваньне, і
збаўленьне, і ў асьвячаньне
душы і цела, хай забясьпечыць
ад мрояў ды ўплываў нячыс-
стага, што думкаю ў цэле маім
дзеінічае, хай будзе на спа-
дзяваньне і любоў да Цябе ды
направу жыцьця, хай умацуе ў
веры і склоннасьці да добра, у

паслухмянасьці Тваім прыказаньням, хай злучыць з Духам Сьвятым, і ўдастоіць ласкавага асуду на Страшным судзе, а ніколі ня будзе мне ў суд ці засуджэньне. Амін.

Малітва пасля Прычасьця

Госпадзе Ісусе Хрысьце, мой Збавіцею, няхай Цела Твае сьвятое будзе мне на жыцьцё вечнае, а Найсьвяцейшая Кроў Твая на дараваньне грахоў; хай будзе мне гэтая Эўхарыстыя на радасьць і здароўе. А ў часе страшнага Твайго другога прыходу, хай мяне грэшнага зро-

біць годным быць у Тваей Славе
дзеля малітваў Твае Прачыстае
Маці і ўсіх сьвятых. Амін.


АЛЕЕПАМАЗАНЬНЕ

„Хварэе хто між вамі, паклічце духоўніка, хай ён памо-
ліцца над хворым, памазуючы
яго сьв. Алеем, а лягчэй яму
стане, і грахі будуць адпушча-
ны“. (Як. 5, 14) Мілы Госпад наш
Ісус Хрысгос ведаў добра, што
чалавеку трэба. Ведаў нашае
гора, боль, што чалавек часта
сам грахамі на сябе напускае.
О, як молім тады, і чакаем по-
мачы! Ня толькі лекарскай —

фізычнай, але і духовай, псы-
хічнай. Бо баліць цела, баліць
і душа, чуючы на сабе віну.
Ня ряз адно слаўцо пацехі дзее
на хворага, як бальзам. Але
што значыць людзкая помач і
пацеха? Як часта яны зусім ня
выстарчаючыя! Таму Хрыстос
устанавіў адумысную тайну для
хворых, праз якую атрымоў-
ваецца Божая ласка помачы. За-
вецца яна сьв. Тайна Алеапа-
мазаньня. Аб ёй і павучае сьв.
Апостал Якуб. Хрысьціяне ка-
рыстаюцца гэтай Тайнаю з да-
вёндаўных, яшчэ ад часоў апос-
тальскіх і аж па сёньняшні
дзень. Карыстай і ты, мой браце,

калі, ня дай Божа, цяжка захварэеш, або спадзявацімешся сьмерці. Не забывайся толькі, што ў той самай хваробе гэтую Тайну можна прымаць толькі раз.

Як прыгатавца да яе? Ачысьці цела праз ахайную прызваітасьць, а душу ачысьць праз шчырую і пабожную споведзь. Паяднайся з Хрыстом у Найсьвяцейшай Тайне Эўхарыстыі. Тады нічога ня бойся! Мей надзею! Боль скончыцца: або перамогай здароўя, або вечным паяднаньнем з Богам - Шчасьцем бясконцым.



СВ. МІКОЛА

СВЯТАРСТВА

Гэта сьв. Тайна праз якую даецца чалавеку адумысная Божая ласка ўдзяляць сьв. Тайны і выконваць іншыя павіннасьці сьв. Царквы. Праз гэтую Тайну звычайны чалавек становіцца сьвятаром. Годнасьць сьвятара ў шмат чым перавышае нашу ўяву. Апостал Павал называе сьвятароў слугамі Божымі і раздаўцамі Тайнаў Божых. Справа збаўленьня душы чалавека перадана Богам у рукі сьвятара; яму дана права адпускаць грахі, або іх затрымоўваць. На сьв. Службе Божай

святар паўтарае ў бяскроўны
спосаб крываваю Ахвяру Хрыс-
та за ўвесь людзкі род. Як ка-
лісьці Хрыстос на Тайнай Вя-
чэры, так святар падчас Служ-
бы Божае паўтарае словы:
„Прыміце ядзіце, сіе ёсьць
Цела Мае“ і т. д. І потым раз-
дае вернікам Эўхарыстыю.

Ідэйная святарская праца
перавышае ўсякае гэройства, бо
святар пасгаўлены на службу
народу — ён павінем ахвяроў-
ваць Эўхарыстычнага Хрыста і
сябе самога за народ, ён мусіць
быць годны сказаць: „Прымі,
Божа, маю бяскроўную Ахвяру
і мяне самога як ахвяру“ —

гэта мэта жыцця сьвятара, бо гэткім чынам ён асьвячвае людзей і запэўнівае ім спасеньне. Гэтае высокае становішча вымагае вялікае сьвятасьці і належнае годнасьці, дзеля гэтага нават найменшая пляма ў жыцці, або ў характары сьвятара вельмі коле ў вочы людзям. Вернікі не павінны забывацца аб малітвах за сьвятароў. Трэба часта маліцца, каб Госпад Бог даў сьвятаром моц вытрываць непахісна на іх трудным і адказным становішчы.

Сьв. Тайну сьвятарства можна прыймаць толькі раз у жыцці. Ёсьць розныя ступені сьвятар-

ства: дьяканы, съвящчѣнныікі, біскупы, а над усімі сусьветны Патрыярх - Съвяцейшы Айцец у Рыме. (Таму съвяцейшы, што над съвятымі справамі Хрыстом пастаўлены).

*Малітва аб добрых
святарох*

Прадвечны Божа, узглянь на наш народ і дай яму ў кожным пакаленьні, аж да канца сьвету біскупаў і святароў сьвятых і поўных Твайго Духа — пастыраў і настаўнікаў Твайго закону, каб яны ўмелі захоўваць бяз зьменаў праўду Твайго сьвятога Аб'яўленьня, і ў духу

любові навучаць і судзіць увесь народ.

Падай, Божа, сьвятаром сваю Ласку ніколі не баяцца ніякае ахвярнасьці для Твае славы і для дабра народу.

Распалі ў іх сэрцах дух працавітасьці для збаўленьня душ. Адкрый перад іх вачыма Прамудрасьць Твайго Аб'яўленьня і дай ім высокае пачуцьцё сьвятасьці тае справы да якое Ты іх паклікаў. Багаславі іх працу, іх добрыя намеры. Захавай іх ад усякага ліха, перадусім ад сьмяротнага граху. І злучы іх Тваёю ласкаю, каб былі адно ў любові, так як Ты,

Ойча, з Сынам сваім і Сын з Табою. Амін

ЖАНИМСТВА (Сужэнства)

Народзіны і ўзгадаваньне чалавека, а да таго ўпарадкаваньне плоцьнага і сямейнага жыцьця ёсьць так труднай і важнай справай, што трэба было на гэта аж Богам заснованай установы, даючай гэтым людзям Божую помач, адумысную Ласку. Установа гэта завецца сьв. Тайнай Сужэнства. Перш-на-перш яна арганізуе сям'ю, бо толькі ў сямейным жыцьці багаславіць Бог стан бацька і маці. Бацькі па-

вінны ня толькі даглядаць дзяцей, каб яны былі здаровыя, але так-жа ўзгадаваць іх, каб выраслі на сапраўды карысных людзей. Кожны бацька і маці, часта нясьведама, стараюцца назбіраць для сваіх дзяцей маемасьць; трэба аднак памятаць, што важней за ўсякую матэрыяльную маемасьць і багацьце ёсьць цноты, таму найбольш узбагачвае сваіх дзяцей той, хто ўзбагачвае іх у духоўныя цноты. Цнотаў ніякі пажар ня зьнішчыць і ніякі злодзей не ўкрадзе — памятай аб гэтым.

Перш чым уступіць у жанімства, разваж, што ты добрае

маеш і што можаш унясьці ў сям'ю. Калі думаеш у сямейным жыцьці шукаць толькі прыемнасьці і роскашы — вельмі хутка і горка расчаруешся, бо жанімства накладае на сужэнцаў важныя і адказныя павіннасьці. На тое Хрыстос і падняў жанімства да годнасьці сьв. Тайны, каб сужэнцам даць ласку выканаць належна іх цяжкія абавязкі і асьвяціць іх турботнае жыцьцё.

Маліся да Бога, каб ніколі ня страціць тае ласкі, якую ты атрымаў у сьв. Тайне Жанімства, але ўзрастаў і ўзбагачваўся ў ёй.




МАЛІТВА ДЗІЦЯЦІ

О, Ангеле, Дружа мой!
Ты заўсёды пры мне стой;
Рана, ўвечар і ўначы
Будзь ласкаў мне памагчы:
Змагаць духа злога,
Верна служыць Богу,
Любіць маму, тату,
Край і родну хату.



Пусьцеце дзяцей і не перашкаджайце
ім прыходзіць да Мяне. (Мат. 19,14)

ЦАРКОУНЫЯ ПЕСЬНІ



КАЛЯДНЫЯ

Неба і зямля

Неба і зямля, неба і зямля,
радасна сьпяваюць.

Ангелы сьвету, ангелы сьвету,
дзіва абвяшчаюць.

Хрыстос радзіўся, Бог аб'явіўся,
Ангелы сьпяваюць, Бога вітаюць,
Вол з аслом клякаюць, пастушкі
[іграюць,

„Дзіва, дзіва„ аглашаюць!

У Віфліеме, у Віфліеме,
вясёла навіна :

Чыстая Дзева, чыстая Дзева
нарадзіла Сына!

Хрыстос радзіўся і г. д.

Увага: Дзеля нястачы знаку – Ў
выняткава замяняем яго знакам – Ů.

Слова Айцова, Слова Айцова
ўзяло сабе цела.

У земнай цемры, у земнай цемры
Сонца засьвяціла!

Хрыстос радзіўся і г. д.

Ангелы служаць, ангелы служаць
сваяму ўладару.

І у паветцы, і у паветцы
дзеюць Яго волю.

Хрыстос радзіўся і г. д.

Мудрацы слаўны, мудрацы слаўны
з Усходу прыходзяць,

Ладан і міру, ладан і міру
й золата прыносяць.

Хрыстос радзіўся і г. д.

Госпаду Богу, Госпаду Богу
дарункі складаюць.

Пастушкі людзям, пастушкі людзям
аб усім зьвяшчаюць.

Хрыстос радзіўся і г. д.

Народжанаму, Народжанаму

Богу паклон дайма.

Слава у вышніх, слава у вышніх

Яму засьпявайма.

Хрыстос радзіўся і г. д.

Ночка ціхая, зарыста

Ночка ціхая, зарыста,

Цуд — часіна,

Парадзіла Дзева — чыста

Бога — Сына.

Па загаду Бога — Духа,

Праз зьяўленьне,

Ўсяму сьвету на пацеху,

на збаўленьне.

Парадзіла Дзева — Матка
У бядоце,
у паветцы, ў недастатку,
у хлапоце.

І над гэтым Божа Матка
Бедавала,
і калышучы Дзіцятка
так сьпявала :

Сьпі, мой міленькі Сыночак,
Збаўца сьвету,
выбачай, мой галубочак,
бэднасьць гэту.

Няма чым Цябе, нябожа,
прыкрываці,
Твае ручанькі прыгожа
спавіваці.

Не пагардзіў Ты прыйсьці так
на сьвет гэты,

у сукеначку ў мяне Ты
не адзеты.

Толькі сенцам тут Цябе я
атуляю,

нявыгоды можа гэтым
больш спраўляю.

Нова радасьць

Нова радасьць стала,
што шчэ ня бывала:
над Бэтлеей гвезда ясна
Сьвету зазіяла.

Дзе Хрыстос радзіўся,
з Дзевы ўцелавіўся —
як чалавек пялёнкамі
убога спавіўся.

Пастушкі з ягняткам
перад тым Дзіцяткам

упадаюць на калені
для Яго ўслаўленьня.

І мы тож сьпявайма
Хрыста праслаўляйма;
нараджонага з Марыі
пакорна ўпрашайма.

Просім Цябе, Божа,
просімо як можам :
дай нам ў небе жыцьцё шчасна,
на зямлі жыцьцё прыгожа.

Вечны родзіцца

Вечны — родзіцца нам сёньня!
Спадар сусьвету — бяздомны!
Агонь — крэпне! Яснасьць — меркне!
Несканчатны — нам падобны!
Ўзгарджаны — акрыты славай!
Валадар вякоў — сьмяротны!

А Целам сталася Слова
І жыло жыцьцём гаротным!

Стаенка — Яго палацам!
Пастушкі — Яго сьвітою!
Мерзьне на сене ды плача
Разам з скацінкай худою!
Не ўзгардзіў сялянскім станам
І прыняў перад панамі!
О, Слова, што Целам стала,
Жыві вечна паміж намі!

І з Усходу каралі тры
Прозяць гожа прыняць дары,
Кленчучы ды зьняўшы мітры
Прад сусьвету Валадарам —
Дзіцятка усё зьмяшала
З бедных пастушкоў дарамі —
О, Слова, што Целам стала,
Жыві вечна паміж намі!

Пашкадуй, Дзіцятка Божа,

Нашую зямельку мілу!

Адварні ад нас бязбожжа,

Дай любові, веры сілу.

Дай надзею вытрывалу

З сьвятымі ўсімі дарами!

О, Слова, што Целам стала,

Жыві вечна паміж намі!

Паказалась з неба яснасьць

Паказалась з неба яснасьць нябывала,
грамада анёлаў песью засьпявала:

„Хвала Богу на вышынях,

спакой людзям на нізінах“.

Слава, слава, слава на вышынях Богу!

Пастушкі на полі са страху памлелі,
як на гэны цуд у поўначы глядзелі;

Тады Анел ім зьявіўся,
сказаў: „Бог вам нарадзіўся“.

Слава, слава, слава на вышынях Богу!

Найсьвяцейша Дзева стала Маткай Бога,
што адкупіць людзкасьць з моцы духа

У стаенцы парадзіла, [злога.

і на сенца палажыла.

Слава, слава, слава на вышынях Богу!

І пабеглі дзеці з вялікай ахвотай,
гралі і сьпявалі Богу стройнай нотай;

Свае сэрцы радавалі,
што Ісуса аглядалі.

Слава, слава, слава на вышынях Богу!

І мы засьпявайма Сыну-Богу хвалу,
што для нас радзіўся і цярпеў нямала;

Выслаўляйма гожа Бога,

ў сьвятой Тройцы Адзінога.

Слава, слава, слава на вышынях Богу!

Ночка – цуд

Ночка – цуд,
ноч прабуд
ад нядуг!
І наш дух,
ночка сьветлая калядна,
прабудзі ты сьветаўладнай
красою сваёй,
красою сваёй.

Ночка – цуд,
ноч прабуды
пастушкоў — бедакоў!
— Бог Збавіцеля спаслаў,
каб дарогу паказаў
к волі-долі ўсім,
к волі-долі ўсім...

Ночка - цуд,
ноч прабуд!
Беларусь
устаць прымусь
зо сну немачы бязбожжа!
Сьвяці ёй на раздарожжы
праўдай Божаю,
праўдай Божаю!...

Ноч жыцьця,
ноч прыйсьця
Дарагога
Сына-Бога!
Разам з Матанькай сьвятою
Ды анёлаў грамадою
Чэсьць Яму пяём,
Чэсьць Яму пяём!

ВЯЛІКАПОСНЫЯ

Хрысьце Цару!

Хрысьце Цару справядлівы,
як-жа вельмі Ты цярплівы,

(2) Цябе зьбіта скатавана
і бязьмерна наругана!

Ты маліўся ў сьвятаградзе,
памятаў аб чорнай здрадзе,

(2) Як вучанік бяздушны
прадасьць Цябе крывадушна.

На малітве зьнемагаўся,
пот крываваы выліваўся,

(2) Аднак прыняў шмат цярпеньня,
хацеў усім даць збаўленьне.

За каго цярпеў такія
мукі праведны Мэсыя?

(2) Хрысьце, працерпеўшы раны,
уміласэрдзься над намі.

Сьвяты крыжу

Сьвяты крыжу, наймілейшы,
з усіх дрэваў найслаўнейшы!
ў гэтым дрэве моц і сіла:
яно Ісуса насіла;
з яго плыве асалода
для гаротнага народу.

Дрэва цьвёрдае, зьмякчыся,
аж да зямлі прыхіліся!
спусьці найсьвяцейша Цела
яно з болю ўжо самлела.
Пазволь яму адпачыці,
на зямлю скарэй сступіці.

Цябе выбраў Бог адвеку
на збаўленьне чалавеку;
з цябе ласка людзям дана,
Душа наша ўзмацавана,

кывёй Божай ўся абмыта,
што з Хрыстовых ран праліта.

Як ў халоднай ляжаў стайні,
для яго ня была тайна:
каб сьвет грэшны адкупіці,
тэба кроў сваю праліці,
там зьвяры паклон давалі,
а тут людзі катавалі.

Нячувана міласьць гэта,
каб ісьці на крыж для сьвета!
Хто-ж так будзе міласьцівы,
такі добры літасьцівы?
Сам Хрыстос Бог гэта справіў —
нас ад пекла крыжам збавіў.

Чаму тваё сэрца горда,
як-бы камень глуха-цвёрда?
над Ісусам ты ня плачаш,

хоць Яго на Крыжы бачыш :
на ахвяру Богам даны,
за цябе укрыжаваны.

Матка з жалем паглядала
і той час успамінала :
як малога спавівала,
прытуляла цалавала :
а цяпер Ягона цела,
ад ран сіня, пачарнела.

Ня быў жаль такі й ня будзе,
гдзе жылі, жыць будуць людзі !
Які Матка смутак мела,
на Ісуса як глядзела :
сіратою астаюся,
гдзе цяпер я прытулюся ?

Аднаго Сыночка знала,
яго з неба атрымела,

цяпер Яго забіраюць —
мяне бедну пакідаюць.

З жалю рвецца маё сэрца,
хоча выскачыць, здаецца.

Каб Ты быў, Сыночак, ніжай,
да мяне каб трохі бліжай —
я галоўку-бы падперла,
сьлёзы ■ кроў Тваю абцерла.
Але Крыж Твой так высокі —
ад мяне Сынок далёкі.

Ўзялі Сына, зорку ясну:
мяне кінулі няшчасну —
над усё Яго любіла,
цяпер мне жыцьцё няміла.
Ах мой, Божа! Табе веру —
ня карай - жа нас праз мсру.

А хто Богу верна служыць,
Божу Матку шчыра любіць,

хай пад Крыжам стане з Ею,
ў ёй сваю кладзе надзею.

Проз Тваё, Дзева, цярпеньне
упрасі для нас збаўленьне.

ВЯЛІКОДНЫЯ

Вялік сьвяты

Вялік, сьвяты нам дзень настаў,
са славай з гробу зазіяў;
Хрыстос васкрос — нам вечны сьвет.

Хрыстос васкрос!

Як сам прад сьмерцю Ён сказаў,
на трэці дзень із мертвых ўстаў.

Ад радасьці ня трэба сьлёз.

Хрыстос васкрос!

Суботня поўнач як зайшла,

зара нядзелі чуць ўзыйшла,
як адчыніўся насыцеж гроб.

Хрыстос васкрос!

Жанчыны зраньня к гробу йшлі,
і міра цэннае нясьлі,
аж бачаць гроб, — там нехта ёсьць.

Хрыстос васкрос!

Ясны як сонца меў Ён від,
пасланьнік Божы быў да іх.
То сьветлы ангел быў з нябёс.

Хрыстос васкрос!

Жанчынам ангел той сказаў:
“Хрыстос ўваскрос, із мертвых ўстаў,
“Дарма шукаеце тут скрозь.

Хрыстос васкрос!

“Ідзеце дайце знаць аб том
“Усім яго вучаніком

“радасну ангельскую весьць

Хрыстос васкрос!

Ў царквох сьпявайце і ў дамох

жыцьцё нам ёсьць на небадох.

Ўсе весялецесь людзі скрозь.

Хрыстос васкрос!

Радуймася хрысьціяне

Радуймася, хрысьціяне,

бо Хрыстова з гробу ўстаньне

давала нам збаўленьне.

Хрыстос васкрос! (3)

Патрыярхі рады сталі,

што ў атхлынях прабывалі,

як Збаўцу свайго даждалі.

Хрыстос васкрос! (3)

І убачылі яснага,

ён адняў моц духа злога,

ім сказаў ісьці да Бога.

Хрыстос васкрос! (3)

З гробу камень адваліўся,
Хрыстос з умёршых збудзіўся
і Марыям аб'явіўся.

Хрыстос васкрос! (3)

Апосталы сабраліся,
што былі ўжо разышліся,
па Хрысьце ўсе смуцячыся.

Хрыстос васкрос! (3)

Мы ўсе разам засьпявайма,
ускрашэньне размышляйма,
з граху ўстаць пастанаўляйма.

Хрыстос васкрос! (3)

Хрысьце, праз Тваё ўскрасеньне
дай нам грахоў адпушчэньне,
вечнае душам збаўленьне.

Хрыстос васкрос! (3)

ПРЫНАГАДНЫЯ

О, мой Божа!

О мой Божа! Веру Табе,
і ўсё веру я для Цябе,
ўсю надзею ў Табе маю,
за ўсе Цябе выхваляю.

Ты сатварыў, Ты адкупіў,
Ты нас Божа і асьвяціў;
за то Табе дзе ёсьць людзі
чэсьць і слава няхай будзе.

Табе Божа, кланяюся,
на Тваю волю здаюся,
а быць толькі хачу ў небе,
па ўсе векі славіць Цябе.

Жаль мне Божа, зграшыў Табе,
праз грэх дастаў пекла сабе;
ды ня так жаль згубы маеі,
як жаль, Божа, крыўды Тваеі!

Ах мой Божа, я каюся,
даруй віны папраўлюся;
ды ўжо сто раз памерць волю
на грэх болей не пазволю.

Для Твайго успадабаньня
Хачу спаўняць прыказаньні;
Жыць і ўміраць хачу ў Табе,
бо Ты добры Сам у Сабе.

О, Ісусе, Збавіцелю
Мілы наш Пацяшыцелю
да рук да ног Тваіх паўшы,
каемся за грахі нашы.

Цалуючы Твае раны,
о, Ісусе, наш каханы,

рукі І вочы к Табе ўзнясім,
адпушчэння грахоў просім.

Сьлёзы нашы выліваем,
шчырым сэрцам прыракаем:
пакуль будзем з людзьмі жыці,
ня будзем Богу грашыці.

О, Марыя, Матка Боска!
Ты сьвятая кветка райска!
Маліся Богу за намі
Нягоднымі грэшнікамі.

Ўсе сьвятыя ўзгляньце з неба!
Вашай ласкі нам патрэба;
малецця вы за намі,
нягоднымі грэшнікамі.

Слава Богу праўдзіваму,
Слава ў Тройцы Адзінаму,
Слава Айцу, разам Сыну,
Слава і Духу Сьвятому.

О, Ты, прадвечны!

О, Ты прадвечны, Валадару сьвету,
што зямлі, сонцу вызначаеш мэту,
аб Табе, Божа, як я люблю думаць,
ды хто ў сабе Ты – не магу сьдумаць.

Ці кіну позірк па зямлі кругом я,
дзе жамярынка снуе пад нагою,
ці у блакітну высь углыблю вока,
цябе шукаю блізка і далёка.

І хто-ж такі Ты? душа ўсьцяж пытае;
мусіш быць грозным, калі гром пушчаеш
мусіш быць добрым, калі стварыў неба,
даў любоў сэрцу, даў галодным хлеба..

Закрыты вочы мае граху ймглою,
не магу ўбачыць Цябе прад сабою,
о, каб убачыў хоць раз ў жыцці гэтым –
гласіў - бы : хто Ты — перад усім
сьветам!

Уладару сьвету

Ўладару сьвету, Божа ўсемагутны,
Ты, што дазволіў Айцом сябе зваці,
к Табе ўносім голас наш пакутны: (2)
будзь ласкаў долю лепшую нам даці!

Прырок Ты надусё Табе адданым
помач спагадну бацькаўскай апекі,
дык хай-жа эваляцца граху кайданы (2),
і не гразяць нам загубай навекі!

А калі сьмерць нам загляне у вочы,
настане наша судная гадзіна,
прыймі к Сябе нас тады, добры Ойча, (2)
як бацька роднага прыймае сына!

О, Божа

О, Божа, што нашую долю
крутымі шляхамі вядзеш —

няхай-жа мы знойдзем патолію,
як нас Ты на суд пазавеш.

І, як загрозіць нам кара
за сваяволю, за грэшны блуд,
хай зьменшыць сьвятая Ахвяра
страшэнны, страшенны Твой прысуд!

Хрысьце, відзіш маё сэрца

Хрысьце, відзіш маё сэрца,
маёй тайніцу душы:
Табе жалюсь ў паняверцы,
мае сьлёзы асушы.

Выракаюся я грэху,
шчыра плачу за блуды,
прышлі-ж ўрэшце мне пацеху,
за нядолю, за труды.

Даеш гора мне з патрэбы,
не забыў каб цноты я:
бо у шчасьці не здалеў-бы
паважаць красу жыцця.

Але-ж крыж уеўся ў плечы,
ланцугі у рук, у ног:
ворагі паднялі мечы,
каб паўстаці я ня мог.

Хрысьпе-Божа, пасьля мукі,
меў-жа Ты трыумфу час:
разьвяжы-ж і нам ўжо рукі,
бо грахі зглумілі нас...

У дарозе да свабоды,
дай-жа нам сьвяты дар Твой:
багаслаў усе народы,
на збратаньне, на спакой.

Заўсёды, мой Божа...

Заўсёды, мой Божа, дзіўлюся Табе я -
і ў ночы спакойнай, і ў зорках ясных -
і як стогне бура, як шуміць завея -
і ў блысках сонца, і ў маланках страш-
[ных.

Дзіўны Ты, о Божа, і ў траўцы польнай,
у кожнай расьціне. і ў красцы прыгожай
дзіўны ў тварэньні так стройнага сьвету
Ты даеш пагоду і прыгожасьць лету.

Я дзіўлюся Табе ў душы маей Божа -
дзе ўсенька закрыта для злоснага вока -
жыцьцё дзе асобна - а Ты яго, Божа,
гадуеш ласкава, таёмна, глыбока.

Найболей дзіўлюся Табе я, Прадвечны,
што Ты у натуры сваей бесканечны:
хоць усё загіне - сьвет пачнецца новы -
Ты вечнатрывалы - вечны Твае словы.

О, Божа, Спасе наш

О Божа, Спасе наш,
Ты міласьць нам пакаж,
з няволі вызваль нас,
збудзі Ты нас ўжо раз.

Ты вочы нам адкрый
і сьвету нам пашлій —
Ты праўду нам пакаж,
о Божа, Спасе наш!

ПЕСЬНІ Ў ЧЭСЬЦЬ МАРЫІ

Уладарка ласкі

Ўладарка ласкі, бодем пранята.
заступніца без граху пачата,
за нас маліся да свайго Сына,
каб дараваў нам нашы правіны!

З кожнай, о Матка, к Табе старонкі
дзетанькі жаль нясуць скаргі горкі —
ня ўзгардзь мальбою шчырай пакутнай,
адхілі кары просьбай магутнай!

К каму-ж бо, Матка, к каму мы пойдзем,
помач спагадну у каго знойдзем —
разьвяжы путы граху няволі,
прысьпяшы канец нашай нядолі!

Леарка хворых, Матка любові.
похацяў грэшных аслаб аковы,
так бо нам цяжка з імі змагацца,
Цяжка самым цнатлівымі стацца.

Старожка веры, Мацарка Божа.
із Беларусі выжань бязбожжа,
Богу гасанна хай стройна громка,
сьпявае вольна, родна старонка!

Калі-ж апошня прыдзе часіна,
апошня з вока сплыве сьлязіна,
сваімі матчынымі рукамі
закрый нам вочы навекі. Аман.

Матачка Божая

Матачка Божая, Матачка Добрая,
бедныя дзеці мы клічам Цябе;
песьняй пакорнаю мольбы складаючы,
Сэрцы свае аддаём мы Табе.

Нас сваіх дзетачак, што ў Цябе про-
Матачка Добрая, Ты пашкадуй; [сяцца
ласкай аджыўчаю Бога прадвечнага,
Матачка Божая нас абдаруй.

Вылеч Ты сэрца нам раны глыбокія,
Міласьцяй чыстаю нас запалі,
каб хвала Божая, не жальба вечная,
ў неба ляцела, ляцела з зямлі.

Сьветам нябесным-жа голавы цёмныя
Матачка Божая, Ты асьвяці,
каб мы пазналі ўсе Мудрасьць Адвеч-
Богу служылі тут вечно ў жыцьці [ную

Дай-жа нам дзетачкам, дарогу прос-
сьмерці хвіліну шчасьлівую дай, [тую,
вядзі нас, Матачка, зоранька ясная,
ў вечную хвалу, ў чудны Божы рай.

Чэсьць Марыі

Ад зарніцы хай з зямліцы
ляціць слава Марыі,
кожна сьвята чэсьць багата
аж пад неба хай ўстае!

Табе гожа, Маці Божа,
славу душы хай пяюць.
Божу ласку, поўна бляску,
памажы нам асягнуць.

Між жанчынаў Ты адзіна
ласкі поўна у Бога,

кветка майска, зорка райска,
асьвячай нам дарогу!

Табе гожа, Маці Божа...

Чыста Дзева, Каралева,
красой неба ачаруй
нашы дзеткі — зямлі кветкі —
нявіннасьцю абдаруй!

Табе гожа, Маці Божа...

РОЗНЫЯ

Мы хочам Бога

Мы хочам Бога, Дзева Маці,
сваіх дзяцей паслухай зоў,
мы хочам Бога праслаўляці,
яму жыцьцё аддаць і кроў.

Багаславі нас Маці,
багаславі наш род —
мы хочам Бога праслаўляці,
ягоны верны мы народ.

Хай будзе Бог ў сямейным коле;
жыцьці бацькоў, дзіцячых снах;
хай будзе Ён у кніжцы, школе,
у адпачынку, ў працы днях.

Багаславі нас і г. д.

Мы хочам Бога ў шчасьці, горы,
загадах улады, кнігах праў;
на полі, горах і на моры
закон Ягоны каб настаў.

Багаславі нас і г. д.

Мы хочам Бога ў кожным стане,
яму пая крывіцкі род:
работнік, селянін, мяшчане —
наш Беларускі ўвесь народ.

Багаславі нас і г. д.

Мы хочам Бога ў нашым краі,
між беларускіх бедных стрэх —

у нашай мове і звычайі
на можа меці месца грэх.

Багаславі нас і г. д.

Хай будзе Бог у нас заўсёды:
у час вясельля і сьлязах,
хвілінах бураў і няўзгоды,
жыццці спакойным і ў трудах.

Багаславі нас і г. д.

Мы хочам Бога, Яго права;
Яго натхненье — наш пачын;
усё жыццё — Ягона слава;
Яго загад — наш кожны чын.

Багаславі нас і г. д.

Песьня аб Боскай апецы

Псальм 90

Хто толькі здасца на апеку Божу,
і думкі шчыра
ў Яго рукі зложы, (2)

Сьмела той скажа: маю сховы ў Бога,
знаці ня буду

нічога благога. (2)

Бо ўбараніў Ён мяне ад няволі,
у злой напасьці

ня згіну ніколі ; (2)

У цяні схавае Сваіх крыльляў вечна,
пад яго вокам

будзеш спаць бясьпечна (2)

За плячом будзеш Яго нездабытым,
як за жалезным

акаваным шчытам, (2)

Будуць нястрашны трывога і стрэлы,
якія сее прыгода

ў дзень белы. (2)

Каля цябе шмат тысяч галоў ляжа,
страшную сілу

меч Божы пакажа (2)

Згуба напэўна: вачамі сваімі
помсту убачыш

над грэшнымі ўсімі (2)

Ты-ж меў надзею ў Найвышэйшым Троне
што Бог ласкавы

ўсягды абароне; (2)

Цябе ня чэпіць благая прыгода,
к табе ня зойдзе

ў тваю хату шкода (2)

Будуць цябе скрозь вартаваць анелі,
дзе толькі будзеш —

ў дарозе, ў пасьцелі... (2)

На руках будуць насіць, чалавеча,
каб дзе аб камень

ног не пакалечыў (2)

Будзеш таптаці нагою адкрытай
звяроў і зьмеяў

гадзін ядавітых (2)

На лье страшэнным сядзеш неўзнароку
і на жудасным

будзеш езьдзіць смоку. (2)

Чуй, што Бог кажа: хто Мяне мілуе,
і маё Імя хто

шчыра шануе, (2)

Я таго так-жа вечна не збуду,
у горы ўсялякім

памагаці буду. (2)

Выслухаць голас Яго я гатовы,
зь ім я ў прыгодзе,

ў Мяне знойдзе сховы (2)

Хай пэўны будзе, пэўны уважэньня,
і лет старэйшых

і свайго збаўленьня. (2)

Сьпяшэм к Збавіцелю

Сьпяшэм к Збавіцелю добраму,
сьлёзы і гора нясем Яму,
у Яго знойдзем утуленьне,
ласку і збаўленьне.

Слухай Спасе, як моліць народ,
як ён стогне пад крыжам турбот,
горкую долю нашу зьмяні,
да сэрца прыгарні!

Хай-жа адчуем бліскасьць Тваю
і змацнім душу збалелую,
дай сілу гора ператрываць,
будземо дзякаваць.

Слухай Спасе, як . . .

Ад суму, гора, чорнай жуды,
пры Тваім аўтары заўсягды,

хай знойдзем лекі, Збавіцелю,
душы Цяшыцялю!

Слухай Спасе, як . . .

У пору сумніваў, перашкод,
не дапушчаймась зьнеахвот,
толькі Хрысту паручайма боль —
Ён Праваднік, Кароль.

Слухай Спасе, як . . .

Ісус тваім шчасьцем хоча быць,
ў небе навекі з табою жыць,
Яму аддайся з целам, з душой,
будзь з Ім, як Ён з табой!

Слухай Спасе, як . . .

Бедны той

Бедны той, хто ня знаў Цябе ад роду,
ніколі ня славіў Твайго іменьня,

ды той бяднейшы, хто піў грэх як воду
й гардзіць спамогай Тваёй да збаўленьня.

І з душы выгнаў аб Табе спаміны,
і сваей Маткі подла адчураўся,
ах, ласка Божа ня згладзіць правіны
таму, хто з Маткай ласкі распрашчаўся.

Хто не уславіць Цябе словам, чынам,
за тым ня будзеш ў судзе заступацца:
хто гардзіць Маткай, той ганьбуе Сына,
той будзе вечна у цемры блукацца.

Хто жыцця-долі з Табою ня зьвяжа,
твае апекі ў горы ня шукае,
той бяз Цябе і у гроб цёмны ляжа,
без Цябе вечна у процьме блукае.

Жаль горкі сёньня нясу Табе ў дані,
хай-жа ён вымаліць мне прабачэньне,

і перад грознай Судзьдзі-Сына казьняй
няхай заслоніць Маткі утуленьне.

А каго, Матанька, ў жыцьці вясьцімеш,
той даплыве да шчасьлівае мэты,
для каго сэрца Судзьдзі, Ты, адчыніш,
таго чакаюць ясныя засьветы.

Песьня пры працы

Міласэрны, вечны Божа,
Цябе просім колькі можам
ты зьвярні ласкавы вочы
на Твой бедны люд рабочы.

Дай нам сілы да змаганьня;
хай шчасьлівы кожны стане,
адвярні ад нас прыгоды,
ухавай ад кожнай шкоды.

Дай нам моцну ў Цябе веру,
у жаданьнях дай знаць меру,
ураджай нам дай на полі,
збаў нас, Божа, ад нядолі.

Не пакінь-жа нас на векі,
Божа, без Твае апекі;
выбачай нам нашу слабасьць,
і згатуй нябесну радасьць.

Цябе, Ойча, наш Стварыцель,
Сыне-Божа Адкупіцель,
Духу Пацяшыцель, Божа,
выслаўляем, колькі можам.

Беларускі рэлігійны гімн

Божа, што калісь народы
на асобкі падзяліў
і хацеў, каб народ кожны
мовай роднай гаварыў.

Ўзглянь-жа на народ бяздольны
Беларускі, што ■ Табе
голос ціхі, паднявольны,
у пакорнай шле мальбе.

Асьвяці наш розум верай,
і надзею ў душу ўлі,
ды агонь любові шчырай
ў сэрцах нашых запалі!
Дай, каб зернятка прабуды
заляцела ў кожны кут
Беларусі, каб усюды
узыйшло і там і тут.

Каб рунела, выплывала,
красавала, наліло
і, насьпеўшы, ў ток ня мала
умалоту прынясло.
Памажы-ж нам, Божа мілы,

прабудзіцца да жыцця,
удзялі парады, сілы,
каб ня зьбіліся з пуцця.

Дык жыві-ж Ты і красуйся,
наша Маці, Беларусь,
да краёў чужых раўнуйся,
йсьці дзяцей к сабе прымусь.
Хай бяруцца да работы,
дом народны будаваць,
і багаццяца у цноты,
каб пасля ім рай дастаць.

ВЯЛІКДЗЕНЬ

Гады	Усходні		Латинскі	Розніца ў тыднях
	стары стыль	новы стыль		
1946	18. IV	21. IV	21. IV	—
1947	31. III	13. IV	6. IV	1
1948	22. IV	21. V	28. III	5
1949	11. IV	24. IV	17. IV	1
1950	27. III	9. IV	9. IV	—
1951	16. IV	29. IV	25. III	5
1952	7. IV	20. IV	13. IV	1
1953	23. III	5. IV	5. IV	—
1954	12. IV	25. IV	18. IV	1
1955	4. IV	17. IV	10. IV	1
1956	23. IV	6. V	1. IV	5
1957	8. IV	21. IV	21. IV	—
1958	31. III	13. IV	6. IV	1
1959	20. IV	3. V	29. III	5
1960	4. IV	17. IV	17. IV	—
1961	27. III	9. IV	2. IV	1
1962	16. IV	29. IV	22. IV	1
1963	1. IV	14. IV	14. IV	—
1964	20. IV	3. V	29. III	5
1965	12. IV	25. IV	18. IV	1
1966	28. III	10. IV	10. IV	—

КАЛЯНДАР

важнейших нярухомых святаў

- 1-I. Новы Год
- 6-I. Вадохрышча — Эпіфанія
- 30-I. Трох Сьвяціцеляў
- 2-II. Грамніцы
- 25-III. Багавешчаньне
- 23-IV. сьв. Юр'я
- 9-V. сьв. Міколы
- 23-V. сьв. Еўфрасініі Полацкае
- 24-VI. Нарадж. Івана Хрысьціцеля (Купала)
- 29-VI. сьв. ап. Пятра і Паўла
- 5-VII. сьв. Кірыла і Мяфода
- 20-VII. сьв. пр. Ільлі
- 24-VII. сьв. Барыса і Глеба

25-VII. съв. Ганны

6-VIII. Спаса — Пераабражэньне Г. Н.
І. Хр.

15-VIII. Усьпеньне Прачыстае Дз. М.

29-VIII. Галавасячэньне съв. Івана Хрыс.

8-IX. Нараджэньне Прач. Дз. Марыі-
Багатнік

14-IX. Узьдзвіжаньне Крыжа Гас.

1-X. Пакровы

26-X. съв. Зьмітра

8-XI. съв. арх. Міхаіла

21-XI. Увядзеньне ў храм Дз. Мар.

30-XI. съв. ап. Андрэя

6-XII. съв. Міколы

9-XII. Неп. зачацьце Дз. Марыі

25-XII. НАРАДЖЭНЬНЕ ІС. ХР.

26-XII. Сабор Багародзіцы

27-XII. съв. Сыцяпана

ЗЬМЕСТ

Слова пра малітву	4
Штодзенныя малітвы	6-7
Псалом 50	12-13
Сымбаль веры	18-19
Малітвы да Прач. Дзевы Марыі	22
Выняткі з катэхізму	28
Значэньне добрых учынкаў . .	37

Прынагодныя малітвы

Раняшняя малітва	42
Малітва перад сном	42
Перад пачаткам усякага дзела	43
Кончыўшы усякае дзела . . .	44
Малітва моладзі	44
Малітва перад навукаю	46

Малітва пасья навукі	46
Малітва перад ядолю	47
Малітва пасья яды	47
Малітва да Хрыста Госпада	48
Прырачэньне вернасьці Ісусу Хрысту	51
Малітва да Багародзіцы	52
Паручэньне сябе ў апеку Прач. Дзеве	54
Малітва за Беларускі Народ	55
Малітва за пагінуўшых на вайне	61
Малітва за бацькоў і родных	63
Малітва за памёршых	67
Малітва аб багаславенстве	68
Малітва сіраты	70
Малітва ў няшчасьці	71
Малітва на ўсякую патрэбу	74
Малітва за ўсіх і за ўсё	75

Мэта нашага жыцця	78
Аб Царкве	81
Прыметы Хрыстовае Царквы	82
Паясьненне сьв. Тайнаў: Хрост	86
Мірапамазаньне	88
Сповідзь	89
Рахунак сумленьня	92
Жаль за грахі	98
Найсьвяцейшая Эўхарыстыя	100
Малітва перад прычасьцем	104
Малітва пасля Прычасця	106
Алеепамазаньне	107
Сьвятарства	111
Малітва за добрах сьвятароў	114
Жанітва	116
Малітва дзіцяці	119

ЦАРКОЎНЫЯ ПЕСЬНІ

Калядныя:

Неба і зямля	123
Ночка ціхая, зарыста	125
Нова радасьць	127
Вечны родзіцца	128
Паказалась з неба	130
Ночка чуд	132

Вялікапосныя:

Хрысьце Цару	134
Сьвяты крыжу	135

Вялікодныя:

Вялік сьвяты	139
Радуймась хрысьціяне	141

Прынагдныя :

О, мой Божа	143
О, Ты, прадвечны	146
Уладару сьвету	147
О, Божа	147
Хрысьце, відзіш маё сэрца	148
Наўсёды, мой Божа	150
О, Божа, Спасе наш	151

У чэсьць Марыі :

Уладарка ласкі	151
Матачка Божая	153
Чэсьць Марыі	154

Розныя :

Мы хочам Бога	155
Песьня аб Боскай апецы	158
Сьпяшэм к Збавіцелю	161

Бедны той
Песьня пры працы
Беларускі рэлігійны гимн
Вялікодная табліца
Каляндар важнейшых нярухо-
мых сьвятаў
Зьмест
